

# IT-TORRI TAL-GHASSA

JHABBAR IS-SALTNA TA' ĠEHOVA



ARTIKLI GHALL-ISTUDJU:  
27 TA' SETTEMBRU-31 TA' OTTUBRU 2021

**GHANJA 123**

Sottomissjoni b'lealtà  
għall-ordni teokratiku

**HARSA BIL-QUDDIEM**

Biex familja tkun ferħana, kulhadd għandu jkun jaf x'għandu jagħmel u kulhadd għandu jgħin. Il-missier huwa l-kap tal-familja, u għalhekk bi mħabba hu jieħu ħsiebha. L-omm tgħinu, u t-tfal jobdu lill-ġenituri. Dan hu simili għal dak li jgħri fil-familja ta' Ġeħova. Alla għandu skop għalina, u jekk aħna ngħixu ħajjitna fi qbil mal-iskop tiegħu, nistgħu nkunu parti mill-familja tiegħu għal dejjem.

## Apprezza li Int Tagħmel Parti mill-Familja ta' Ġeħova

*“Int għamiltu ftit inqas minn dawk li qishom allat, u bi gloriya u ġmiel inkurunajtu.”—SALM 8:5.*

**META** naħsbu dwar dak kollu li Ġeħova halaq, x'aktarx se nħossuna bħalma ħassu s-salmista David, li talab hekk: “Meta nara s-smewwiet tiegħek, għemil subgħajk, il-qamar u l-kwiekeb li int hejjejt, x'inhu l-bniedem mortali biex iżzommu f'moħħok, u bin il-bniedem biex tieħu ħsiebu?” (Salm 8:3, 4) Bħal David, nistgħu nħossuna li m'aħna xejn hdejn l-istilel li halaq Ġeħova, u nibqgħu sorpriżi kif Ġeħova jinnotana. Però, se naraw kif Ġeħova kien jimpurtah mill-ewwel koppja, Adam u Eva, u kif hu għamilhom parti mill-familja tiegħu.

<sup>2</sup> Adam u Eva kienu l-ewwel żewġt itfal ta' Ġeħova li ġew mahluqin minnu hawn fuq l-art, u hu kien Missierhom tas-sema. Ġeħova qalilhom: “Nisslu u oktru u imlew l-art u rażżnuha.” (Ġen. 1:28) Hu ried li huma jkollhom it-tfal u jieħdu ħsieb l-art li tahom. Kieku obdew u għamlu dak li qalilhom Alla, kieku Adam, Eva, u t-tfal tagħhom kienu se jibqgħu parti mill-familja t'Alla għal dejjem.

<sup>3</sup> Adam u Eva kellhom post importanti fil-familja ta' Ġeħova. F'Salm 8:5, David qal hekk dwar il-bniedem: “Int għamiltu ftit inqas minn dawk li qishom allat [jew, angli], u bi gloriya u ġmiel inkurunajtu.” Ġeħova ma ħalaqniex bl-istess qawwa, intelligenza, u abbiltajiet li għandhom l-angli. (Salm 103:20) Imma aħna “ftit inqas” mill-angli

1. Meta naħsbu dwar l-affarijiet li ħalaq Ġeħova, liema mistoqsija nistgħu nistaqsu?
2. Ġeħova x'riedhom jagħmlu lil Adam u Eva?
3. Għala nistgħu ngħidu li lil Adam u Eva, Ġeħova tahom post importanti fil-familja tiegħu?

setghanin. Meta toqghod tahseb, mhux tal-ghageb dan? Meta Ġehova ħalaq lill-ewwel ġenituri tagħna, hu tahom ħajja mill-isbah!

<sup>4</sup> B'dispaċir, minħabba li Adam u Eva m'obdewx lil Alla, huma ma baqghux jagħmlu parti mill-familja tiegħu. Kif se naraw iktar tard f'dan l-artiklu, dan ġab ħafna problemi lit-tfal tagħhom. Imma l-iskop ta' Ġehova ma nbidilx, u hu jix-tieq li n-nies ubbidjenti jkunu t-tfal tiegħu għal dejjem. L-ewwel, ejja naraw kif Ġehova diġà wriena li aħna prezzju-zi għalih. Imbagħad se niddiskutu x'nistgħu nagħmlu aħna biex nuru li rridu nkunu parti mill-familja t'Alla. U fl-aħħar, se naraw il-barkiet li se jgawdu għal dejjem fuq l-art it-tfal ubbidjenti ta' Ġehova.

#### ĠEHOVA KIF WERA LI AĦNA IMPORTANTI GĦALIH?

<sup>5</sup> *Ġehova wera li aħna importanti għalih billi ħalaqna bi kwalitajiet bħal tiegħu.* (Ġen. 1:26, 27) Minħabba li aħna maħluqin fix-xbieha tiegħu, aħna nistgħu nuru l-kwalitajiet sbieħ bħal tiegħu. Perezempju, aħna nistgħu nuru kwalitajiet bħall-imħabba, il-ħniena, il-lealtà, u l-ġustizzja. (Salm 86:15; 145:17) Meta nahdmu biex ikollna dawn il-kwalitajiet, aħna nagħtu tifhir lil Ġehova u nuru li aħna napprezzaw dak li għamel għalina. Meta nghixu ħajjitna kif jixtieq Missier-na tas-sema, se nkunu ferħanin. Ukoll, jekk ikollna l-kwalitajiet li għandu hu, aħna nistgħu nkunu dawk in-nies li hu jrid fil-familja tiegħu.

4. Xi ġralhom Adam u Eva minħabba li m'obdewx lil Ġehova, u x'se niddiskutu f'dan l-artiklu?

5. Kif nistgħu nuru li napprezzaw li Alla ħalaqna bi kwalitajiet bħal tiegħu?

<sup>6</sup> *Ġehova pprepara dar speċjali għalina.* Ħafna żmien qabel Ġehova ħalaq il-bniedem, hu ħalaq id-dinja. (Ġob 38: 4-6; Ġer. 10:12) Minħabba li Ġehova hu qalbu tajba u ġeneruż, hu ħalaq ħafna affarijiet tajbin biex jagħmilna ferħanin. (Salm 104:14, 15, 24) Meta ħaseb fuq dak li ħalaq, hu "ra li dan kien tajjeb." (Ġen. 1:10, 12, 31) Ġehova wera li l-bniedem hu importanti għalih billi tah ir-responsabbiltà biex jieħu ħsieb l-affarijiet sbieħ kollha li ħalaq fuq l-art. (Salm 8:6) Alla jrid li nies perfetti jieħdu ħsieb u jgawdu l-ħolqien sabiħ tiegħu għal dejjem. Tiringrazzjah spiss lil Ġehova għal din il-wegħda sabiħa?

<sup>7</sup> *Ġehova tana l-libertà.* Aħna nistgħu nagħzlu dak li rridu nagħmlu fil-ħajja tagħna. (**Aqra Ġozwè 24:15.**) Ġehova jieħu pjaċir meta aħna nagħzlu li naqdu lilu. (Salm 84:11; Prov. 27:11) Aħna nistgħu nużaw din il-libertà wkoll biex nieħdu deċiżjonijiet tajbin oħrajn. Aħseb dwar kif Ġesù uża l-libertà tiegħu.

<sup>8</sup> Aħna nistgħu nimitaw lil Ġesù billi npoġġu l-interessi ta' oħrajn qabel tagħna. Darba waħda, meta Ġesù u l-appostli kienu għajjenin ħafna, fittxew post għall-kwiet biex ikunu jistgħu jistrieħu imma ma rnexxilhomx. Folla nies sabit-hom, u xtaqu li Ġesù joqghod jgħallim-hom. Ġesù ma ddejjax, anzi hu tħassar-hom. Allura x'għamel? Hu "beda jgħallim-hom *ħafna* affarijiet." (Mk. 6: 30-34) Meta nimitaw lil Ġesù billi nużaw l-enerġija u l-ħin tagħna biex nghinu lil

6. Ġehova kif wera li l-bnedmin huma importanti għalih meta ħalaq id-dinja?

7. Ġozwè 24:15 kif jurina li għandna l-libertà li nagħzlu x'nagħmlu f'ħajjitna?

8. Aġhti eżempju ta' kif Ġesù uża l-libertà li kellu.



**Ġehova kif wera li ahna  
importanti ghalih?**  
(Ara paragrafi 5-11)

ohrajn, se ngibu tifhir lil Missierna tas-sema. (Mt. 5:14-16) U nuru lil Ġehova li rridu nkunu parti mill-familja tiegħu.

<sup>9</sup> **Ġehova halaq lin-nies bl-abbiltà li jkollhom it-tfal. Hu ta wkoll ir-responsabbiltà lill-ġenituri biex jghallmu lit-tfal tagħhom ihobbu u jaqdu lilu.** Jekk int ġenitur, tapprezza dan ir-rigal speċjali? Ġehova lill-anġli tahom hafna abbiltajiet, però ma tahomx il-privileġġ li jkollhom it-tfal. Mela jekk int ġenitur, apprezza l-privileġġ li ghandek li tista' trabbi t-tfal. Il-ġenituri ngħataw ir-responsabbiltà importanti biex irabbu lit-tfal tagħhom “fid-dixxiplina u l-gwida mentali ta' Ġehova.” (Efes. 6:4; Dt. 6:5-7; Salm 127:3) Bħala għajnuna, l-organizzazzjoni t'Alla tipprova di hafna għodda bbażata fuq il-Bibbja, bħal pereżempju pubblikazzjonijiet, vidjows, mużika, u artikli online. Jidher ċar li Missierna tas-sema u Ibnu jhobbu liż-żgħażaġh u t-tfal. (Lq. 18:15-17) Meta l-ġenituri jistrieħu fuq Ġehova u jagħmlu l-almu tagħhom biex jieħdu hsieb lil uliedhom, Ġehova jkun kuntent hafna. Ġenituri bħal dawn jghinu wkoll lit-tfal tagħhom biex ikollhom it-tama li jsiru parti mill-familja ta' Ġehova għal dejjem.

<sup>10</sup> **Ġehova ta l-Iben prezzjuż tiegħu biex ahna nkunu nistghu nerġghu nsiru parti mill-familja Tiegħu.** Kif diġà semmejna f'paragrafu 4, meta Adam u Eva m'obdewx lil Alla, ma setgħux jibqgħu parti mill-familja tiegħu, u lanqas it-tfal tagħhom. (Rum. 5:12) Adam u Eva ddeċidew li ma jobdux lil Alla, u għalhekk ma kienx haqqhom dan il-privileġġ. Imma xi ngħi-

du għat-tfal tagħhom? Ġehova jhobbna, u għalhekk għamilha possibbli biex it-tfal t'Adam u Eva li jkunu ubbidjenti lejha ikunu jistgħu jagħmlu parti mill-familja tiegħu. Hu għamel dan permezz tas-sagrificċju ta' Ibnu l-għażiż, Ġesù Kristu. (Ġw. 3:16; Rum. 5:19) Permezz tas-sagrificċju ta' Ġesù, Alla seta' jadotta bħala wliedu 144,000 bniedem leali.—Rum. 8:15-17; Riv. 14:1.

<sup>11</sup> Minn barra dawn hemm miljuni ta' bnedmin ubbidjenti li qegħdin jagħmlu r-rieda t'Alla. Huma jittamaw li jsiru parti mill-familja tiegħu wara li jgħaddi t-test finali fl-aħħar tal-Elf Sena. (Salm 25:14; Rum. 8:20, 21) Minhabba li għandhom din it-tama, huma diġà jsejħu lil Ġehova, 'Missier.' (Mt. 6:9) Dawk li se jiġu rxoxtati wkoll se jkollhom l-opportunità li jitgħallmu dak li jridhom jagħmlu Ġehova. U dawk li jagħżlu li jobduh se jsiru parti mill-familja tiegħu wkoll.

<sup>12</sup> Kif stajna naraw, Ġehova diġà għamel hafna affarijiet biex juri li ahna importanti għalih. Hu diġà adotta lill-midlukin bħala t-tfal tiegħu, u lil dawk tal-“folla kbira” tahom it-tama li jsiru t-tfal tiegħu fid-dinja l-ġdida. (Riv. 7:9) X'nistgħu nagħmlu biex nuru lil Ġehova li ahna rridu nkunu parti mill-familja tiegħu għal dejjem?

#### URI LIL ĠEHOVA LI INT TRID TKUN PARTI MILL-FAMILJA TIEGĦU

<sup>13</sup> **Uri li thobb lil Ġehova billi taqdiha b'qalbek kollha. (Aqra Marku 12:30.)** Alla bi mhabba tana hafna rigali, u wiehed mill-ikbar rigali li tana hu li nistgħu

9. Liema rigal speċjali Ġehova ta lin-nies?

10-11. Ġehova x'għamel possibbli permezz tas-sagrificċju ta' Ibnu Ġesù?

12. Liema mistoqsija se nwiegħbu?

13. X'nistgħu nagħmlu biex insiru parti mill-familja t'Alla? (Marku 12:30)

naqdu lilu. Ahna nuru lil Ġeħova li nhobbu billi ‘nobdu l-kmandamenti tiegħu.’ (1 Ġw. 5:3) Wieħed mill-kmandamenti li Ġeħova jridna nobdu hu l-kmand li tana Ġesù, li nagħmlu dixxipli u ngħammduhom. (Mt. 28:19) Ġesù kkmmandana wkoll biex inħobbu lil xulxin. (Ġw. 13:35) U lil dawk kollha li jobduh, Ġeħova jaççettahom fil-familja tiegħu.

<sup>14</sup> **Hobb lil oħrajn.** L-imħabba hija l-iktar kwalità importanti li għandu Ġeħova. (1 Ġw. 4:9, 10) Ġeħova habbna qabel ahna konna nafuh. (1 Ġw. 4:9, 10) Ahna nimitawh billi nuru li nhobbu lil oħrajn. (Efes. 5:1) Wieħed mill-aħjar modi kif nistgħu nuru li nhobbu lin-nies hu billi ngħinuhom jitgħallmu dwar Ġeħova waqt li baqa’ è-çans. (**Aqra Matthew 9:36-38.**) Meta ngħinuhom, huma jistgħu jitgħallmu x’għandhom jagħmlu biex isiru parti mill-familja t’Alla. Wara li persuna titgħammed, ahna rridu nibqgħu nhobbuha u nirrispettawha. (1 Ġw. 4:20, 21) Kif nagħmlu dan? Eżempju wieħed hu meta persuna tkun għamlet xi haġa li ma nkunux nistgħu nifhmu għala għamlitha. Ahna mhux se naħsbu hażin dwarha, għax ikollna fiduçja fiha. Min-flok, nuruha li hi importanti għalina. —**Aqra Rumani 12:10**; Flp. 2:3.

<sup>15</sup> **Uri ħniena u qalb tajba ma’ kulhadd.** Jekk irridu nkunu parti mill-familja ta’ Ġeħova għal dejjem, irridu napplikaw f’ħajjitna dak li nitgħallmu mill-Kelma tiegħu. Pereżempju, Ġesù għallimna li rridu nuru ħniena u qalb tajba anki mal-għedewwa tagħna. (Lq. 6:32-36) Xi kul-

tant, dan jista’ jkun diffiçli għalina. Jekk insibuha diffiçli, irridu nitgħallmu naħsbu u nagixxu bħal Ġesù. Jekk nagħmlu l-aħjar li nistgħu biex nobdu lil Ġeħova u nimitaw lil Ġesù, se nuru lil Missierna tas-sema li ahna rridu nkunu parti mill-familja tiegħu għal dejjem.

<sup>16</sup> **Oqgħod attent li ma ġġibx tmaqdir fuq il-familja ta’ Ġeħova.** Ejja ngibu eżempju ta’ żewġ aħwa. Normalment, iż-żgħir jimita lil huh il-kbir. Jekk it-tifel il-kbir japplika l-prinçipji tal-Bibbja fil-ħajja tiegħu, hu se jkun t’eżempju tajjed għal huh iż-żgħir. Imma jekk il-kbir jagħmel affarijiet ħżiena, iż-żgħir jista’ jkun li jagħmel bħalu. Dan jista’ jiġri wkoll fil-familja ta’ Ġeħova. Jekk Kristjan li kien leali jsir apostat jew jagħmel affarijiet immorali, oħrajn jistgħu jithajru minnu u jibdedw jagħmlu affarijiet ħżiena wkoll. Dawk li jagħmlu hekk iġibu tmaqdir fuq il-familja ta’ Ġeħova. (1 Tess. 4:3-8) Ahna m’għandniex nimitaw eżempji ħżiena u ma rridu nħallu xejn li jagħmel il-ħsara lill-ħbiberija li għandna ma’ Missierna kollu mħabba.

<sup>17</sup> **Afda f’Ġeħova u mhux fl-affarijiet materjali.** Ġeħova jwegħedna li hu se jipprovdilna l-ikel, il-ħwejjeġ, u saqaf fuq rasna jekk ahna npoġġu s-Saltna l-ewwel u ngħixu fi qbil mal-livelli ġusti tiegħu. (Salm 55:22; Mt. 6:33) Meta nafdaw f’din il-wegħda, ahna mhux se naħsbu li l-affarijiet materjali li toffri d-dinja se jipproteġuna jew se jagħmluna ferħanin. Nafu wkoll li ahna se jkollna moħħna mistrieħ biss jekk nagħmlu dak li jrid Ġe-

14. Kif nistgħu nuru li nhobbu lill-oħrajn? (Matthew 9:36-38; Rumani 12:10)

15. Ma’ min għandna nuru ħniena u qalb tajba?

16. X’għandna nagħmlu biex ma ngibux tmaqdir fuq il-familja ta’ Ġeħova?

17. Liema raġunar irridu nevitaw, u għala?

hova. (Flp. 4:6, 7) Anki jekk naffordjaw li nixtru ħafna affarijiet, irridu naraw jekk għandniex hin u enerġija biex nużawhom u niehdu ħsiebhom. Aħseb ftit: Jista' jkun li qed issir tħobb l-affarijiet materjali li għandek? Irridu niftakru li Ġeħova tana xogħol x'nagħmlu fil-familja tiegħu. Għalhekk, ma rridu nħallu xejn ifixkilna. Bla dubju, aħna ma rridux inkunu bħal dak iż-żagħżuġ sinjur fi żmien Ġesù. Hu tilef l-opportunità li jaqdi lil Ġeħova u jkun wiehed mit-tfal tiegħu minħabba li kellu qalbu marbuta mal-affarijiet materjali!—Mk. 10:17-22.

#### DAK LI SE JGAWDU GĦAL DEJJEM IT-TFAL TA' ĠEĦOVA

<sup>18</sup> Bnedmin ubbidjenti se jgawdu l-ikbar privileġġ, li jhobbu u jaqdu lil Ġeħova għal dejjem! Ukoll, dawk li għandhom it-tama li jgħixu fuq l-art se jiehdu ħsieb id-dinja sabiħa li ħalaq Ġeħova biex tkun dar perfetta għalihom. Dalwaqt, is-Saltna t'Alla se terġa' tagħmel l-art ġenna. Ġesù se jsolvi l-problemi kollha li nqalgħu minħabba li Adam u Eva ddeċidew li jitolqu l-familja ta' Ġeħova. Ġeħova

18. Bnedmin ubbidjenti liema privileġġ u barkiet se jgawdu għal dejjem?

va se jirxoxta lil miljuni ta' bnedmin u se jagħtihom l-opportunità li jgħixu għal dejjem f'ħajja perfetta fuq art magħmula ġenna. (Lq. 23:42, 43) Meta l-bnedmin li jkunu qed jaqdu lil Ġeħova jsiru perfetti, huma se jkollhom il-'glorja u l-ġmiel' li kiteb dwarhom David f'Salm 8:5.

<sup>19</sup> Jekk inti tagħmel parti mill-“folla kbira,” għandek tama mill-isbaħ. Alla jhobbok u jrided li tkun parti mill-familja tiegħu. Għalhekk, aghmel dak li tista' biex toghġbu. Kuljum żomm f'moħħok u f'qalbek il-wegħdi ta' Alla. Apprezza l-privileġġ li mhux biss tista' taqdi lil Mis-sierna tas-sema issa, imma li tista' wkoll taqdi għal dejjem!

19. X'għandna nzommu f'moħħna?

---

**X'TGĦIDILNA L-ISTAMPA Paġna 4:** Ġeħova ħalaqna bl-abbiltà li nimitaw il-kwalitajiet tiegħu. Koppja qed jimitaw lil Alla billi juru l-imħabba lejn xulxin u lejn it-tfal tagħhom. Huma jhobbu lil Ġeħova u juru li japprezzaw ir-rigal li tahom billi jgħallmu lit-tfal tagħhom iħobbuh u jaqdu lilu. Il-ġenituri qed juru vidjow lit-tfal tagħhom biex jispjegawhom għala Ġeħova bagħat lil Ġesù biex imut għalina. Huma qed jgħallmuhom ukoll li fil-Ġenna tal-art, aħna se niehdu ħsieb l-animali u l-art għal dejjem.

---

#### INT KIF TWIEĠEB?

- Ġeħova x'għamel biex juri li n-nies huma importanti għalih?
- Kif nistgħu nuru lil Ġeħova li aħna rridu nkunu parti mill-familja tiegħu?
- Ġeħova x'se jagħtihom lit-tfal tiegħu?

**GĦANJA 128**

Nissaportu sat-tmiem

**HARSA BIL-QUDDIEM**

Ġieli smajt lil xi ħadd li ilu fil-verità jgħid, ‘Ma kontx naħseb li din is-sistema ħażina se ddum daq-shekk’? F’dawn iż-żminijiet diffiċli, ilkoll kemm aħna nixtiequ li tiġi s-sistema l-ġdida. Però, aħna rridu nitgħallmu nkunu paċenzjużi. F’dan l-artiklu se naraw prinċipji mill-Bibbja li se jgħinuna nistennew bil-paċenzja. Imbagħad se nikkunsidraw żewġ sitwazzjonijiet fejn bil-paċenzja jkollna nistrieħu fuq Ġehova. U fl-aħħar se naraw il-barkiet li se jagħtina Ġehova jekk inkunu lesti li nibqgħu nistennewh.

## Se Tibqa’ Tistenna lil Ġehova?

“Jien se nistenna b’attitudni xierqa.”—MIK. 7:7.

KIF tħossok meta tkun xtrajt xi ħaġa li jkollok bżonn u ddum biex tasal? Tħossok iddiżappuntat jew inkwetat? Mela qed tħossok kif jgħid Proverbji 13:12: “L-istennija mtawla qed tmarrad il-qalb.” Imma xi ngħidu jekk issir taf li dak li xtrajt għadu ma wasalx għal raġunijiet tajbin? Jekk jigri hekk, isserrah mohħok u bil-paċenzja tibqa’ tistenna.

<sup>2</sup> F’dan l-artiklu se naraw xi prinċipji mill-Bibbja li se jgħinuna nibqgħu nistennew “b’attitudni xierqa,” jew bil-paċenzja. (Mik. 7:7) Imbagħad se naraw żewġ sitwazzjonijiet fejn bil-paċenzja jkollna nistrieħu fuq Ġehova. U fl-aħħar se naraw il-barkiet li se jagħtina Ġehova jekk inkunu lesti li nibqgħu nistennewh.

### PRINĊIPJI MILL-BIBBJA LI JGĦALLMUNA NKUNU PAĊENZJUŻI

<sup>3</sup> Proverbji 13:11 jgħallimna għala għandna bżonn inkunu paċenzjużi. Hemm jgħid: “Il-ġid miksub ta’ malajr, malajr jinhela, imma min jigma’ *ftit ftit*, ikattar ġidu.” (*Il-Bibbja*, Għaqda Biblika Maltija) X’nitgħallmu minn dan il-vers? Persuna bil-għaqal taħseb sew u tkun paċenzjuża, u b’hekk ikollha riżultati tajbin.

<sup>4</sup> Proverbji 4:18 jgħidilna: “Il-mogħdija tan-nies sewwa hi bħal dawl qawwi li qed jiżdied iktar u iktar sal-milja tal-

1-2. X’sé nikkunsidraw f’dan l-artiklu?

3. Proverbji 13:11 x’jgħallimna?

4. X’jgħallimna l-prinċipju li nsibu fi Proverbji 4:18?



jum.” Dan il-vers juri biċ-ċar li Ġehova jgħin lin-nies tiegħu jifhmu l-iskop li għandu. Dan il-vers jista’ jgħinna wkoll nifhmu kif Kristjan jagħmel il-bidliet f’haġtu u jersaq qrib Ġehova. Jieħu ż-żmien biex persuna tersaq qrib Ġehova. Ukoll, jekk nistudjaw il-Bibbja sew u napplikaw il-pariri li nsibu fiha u li tagħtina l-organizzazzjoni, bil-mod il-mod se nkunu nistgħu nimitaw il-kwalitajiet ta’ Kristu. Apparti minn hekk se nsiru nafu lil Alla aħjar. Ejja naraw kif spjega dan Ġesù.

<sup>5</sup> Ġesù ġab eżempju biex jispjega kif il-messaġġ tas-Saltna li nipprittkaw huwa bħal żerriegħa żgħira li bil-mod il-mod tikber f’qalb dawk li huma sinciera. Hu qal: “Iż-żerriegħa tinbet u tikber, bla ma [il-bidwi] jaf kif. L-art tagħti l-frott minnha nfisha bil-mod il-mod, l-ewwel in-nebbieta, imbagħad is-sbula,

5. Ġesù liema eżempju ġab biex jurina li persuna tiegħu ż-żmien biex tagħmel il-bidliet f’haġjitha?

fl-aħharnett il-qamh mimli fis-sbula.” (Mk. 4:27, 28) Ġesù x’ried ifisser meta qal dan? Hu ried jispjega li bħalma pjanta tikber bil-mod il-mod, persuna li taċċetta l-messaġġ tas-Saltna se tagħmel il-bidliet f’haġjitha bil-mod il-mod. Pereżempju, meta l-istudent tal-Bibbja tagħna jersaq qrib Ġehova, aħna nibdew naraw il-ħafna bidliet li hu jkun qed jagħmel. (Efes. 4:22-24) Imma rridu niftakru li huwa Ġehova li jkabbar lil dik iż-żerriegħa żgħira.—1 Kor. 3:7.


<sup>6</sup> F’dak kollu li jagħmel, Ġehova jieħu l-ħin tiegħu. Dan jagħmlu biex iġib tifhir lil ismu u biex jgħin lil oħrajn. Ejja naraw kif Ġehova għamel dan pass pass meta ħalaq l-art.

<sup>7</sup> Meta Ġehova kien qed jispjega lil Ġob kif ħalaq l-art, Ġehova qabbel dak li għamel max-xogħol ta’ bennej. Hu semma “l-qisien,” “il-kejl,” u “l-pedestalli tagħha.”

6-7. X’nitgħallmu mill-mod kif Ġehova ħalaq id-dinja?



Bħalma pjanta tikber bil-mod il-mod, persuna li taċċetta l-messaġġ tas-Saltna se tagħmel il-bidliet bil-mod il-mod (Ara paragrafu 5)



(Ġob 38:5, 6) Ġeħova anke ha l-hin biex jaħseb dwar ix-xogħol li għamel. (Ġen. 1:10, 12) Tista' timmagina kif ħassewhom l-angli kull darba li Ġeħova ħalaq xi ħaġa ġdida? Huma ħassewhom eċċitati tant li bdew ifaħħru lil Ġeħova! (Ġob 38:7) X'nitgħallmu minn dan? Biex Ġeħova ħalaq id-dinja, l-istilel, u l-ħlejjjaq ħajjin, hu ħa eluf ta' snin. Imma meta ra dak kollu li bil-paċenzja ħalaq, hu qal "kien tajjeb ħafna."—Ġen. 1:31.

<sup>8</sup> F'dawn l-eżempji li semmejna rajna li fil-Kelma t'Alla nsibu ħafna prinċipji li jgħallmuna li għandna nkunu paċenzjużi. Issa se nikkunsidraw żewġ sitwazzjonijiet fejn aħna għandna nkunu lesti li nistennew bil-paċenzja lil Ġeħova.

#### META JAF IKOLLNA NĦALLU L-AFFARIJET F'IDEJN ĠEĦOVA?

<sup>9</sup> *Jaf ikollna nistennew lil Ġeħova biex iwieġeb it-talb tagħna.* Meta nitolbu lil Ġeħova biex jgħinna nissaportu xi problema jew biex jgħinna nieqfu nagħmlu xi ħaġa li lilu ma toġġbux, forsi naħsbu li qed idum biex iwieġeb it-talb tagħna. Imma Ġeħova għala mhux dejjem iwieġeb it-talb tagħna mill-ewwel?

<sup>10</sup> Ġeħova joqġhod attent għat-talb tagħna. (Salm 65:2) It-talb tagħna juri li aħna nafdaw fih. (Ebr. 11:6) U meta aħna nitolbu lil Ġeħova biex jgħinna nagħmlu dak li jixtieq, hu joqġhod attent biex jara jekk aħna hux qed nagħmlu l-parti tagħna biex ngħixu ħajjitna fi qbil mar-rieda tiegħu. (1 Ġw. 3:22)

8. Issa x'se nikkunsidraw?

9. F'liema sitwazzjoni jaf ikollna nkunu paċenzjużi u nistennew lil Ġeħova?

10. Għala għandna nkunu paċenzjużi u nistennew lil Ġeħova jwieġeb it-talb tagħna?

Mela, meta nitolbuh biex jgħinna nieqfu nagħmlu xi ħaġa li ma toġġbux, irridu nkunu paċenzjużi u nagħmlu dak kollu li nistgħu biex ninbidlu. Ġesù għenna nifhmu li kultant Ġeħova ma jwegibx it-talb tagħna mill-ewwel. Hu qal: "Ibqgħu itolbu, u jingħatakom; ibqgħu fittxu, u ssibu; ibqgħu ħabbtu, u jinfethikom. Għax kulmin jitlob jaqla', u kulmin ifittex isib, u kulmin iħabbat jinfetaħlu." (Mt. 7:7, 8) Meta napplikaw il-parir tiegħu u 'nibqgħu nitolbu,' nistgħu nkuċerti li Missierna tas-sema se jisma' t-talb tagħna u jwieġbu.—Kol. 4:2.

<sup>11</sup> Minkejja li kultant inħossu li Ġeħova qed idum biex iwieġeb it-talb tagħna, hu jwegħedna li se jwieġbu 'f'waqtu.' (**Aqra Ebrej 4:16.**) Għalhekk, qatt m'għandna naħsbu li Ġeħova mhux qed jismagħna jekk ma jwegibx it-talb tagħna mill-ewwel. Perezempju, ħafna aħwa il-hom snin jitolbu biex tiġi s-Saltna t'Alla u tneħħi t-tbatija u l-problemi li hawn. U anke Ġesù qalilna biex nitolbu għas-Saltna. (Mt. 6:10) Mela, ma jkunx jagħmel sens jekk nitilfu l-fidi f'Ġeħova għax is-Saltna t'Alla ma gietx meta **ħsibna aħna!** (Ĥab. 2:3; Mt. 24:44) Ikun tajjeb li nibqgħu nistennew lil Ġeħova u nkuċerti fiduċjużi li se jwieġeb it-talb tagħna. Is-Saltna ta' Ġeħova se tiġi meta jkun il-waqt għaliex hu diġà għażel "il-jum u s-sieġha." U meta jasal dak il-jum se naraw li kien tajjeb għal kulhadd.—Mt. 24:36; 2 Pt. 3:15.

<sup>12</sup> *Jaf ikollna nkunu paċenzjużi meta nkunu qed niffaċċjaw xi inġustizzja.* In-

11. Ebrej 4:16 kif jgħinna meta nħossu li Ġeħova ma wegibx it-talb tagħna mill-ewwel?

12. Meta jista' jkun diffiċli għalina biex inkunu paċenzjużi?



Waqt li qed nistennew lil Ġehova, għandna nibqgħu nitolbuh u nkunu fiduċjużi li se jwigiġbna (Ara paragrafu 11)

nies fid-dinja ma jittrattawx lil kulhadd l-istess. Dan jista' jkun minħabba r-razza, is-sess tal-persuna, il-kultura, jew in-nazzjonalità tagħhom. Ohrajn jiġu trattati hażin minħabba li jkollhom diżabbiltà fiżika jew mentali. Hafna Xhieda ta' Ġehova batew ingustizzji minħabba dak li jemmnu. Meta niġu trattati b'mod hażin, irridu niftakru l-kliem ta' Ġesù: "Min jissaporti sat-tmiem jiġi salvat." (Mt. 24:13) Imma x'se tagħmel jekk issir taf li xi hadd fil-kongregazzjoni għamel dnuw serju? Jekk l-anzjani jkunu jafu bil-każ, se tkun paċenzjuż u tafdahom li se jagħmlu l-affarijiet kif irid Ġehova? U l-anzjani x'jagħmlu meta xi hadd jagħmel dnuw serju?

<sup>13</sup> Meta l-anzjani jsiru jafu li xi hadd fil-kongregazzjoni għamel dnuw serju, huma jitolbu għall-"għerf li ġej minn fuq." B'hekk Ġehova jkun jista' jgħin-hom jifhmu s-sitwazzjoni bil-mod kif jifhimha hu. (Ġak. 3:17) L-iskop tagħ-hom hu li, jekk ikun possibbli, jgħi-

13. Ġehova xi jridhom jagħmlu lill-anzjani meta xi hadd jagħmel dnuw serju?


nu lill-persuna li tkun żbaljat terġa' lura lejn Ġehova. (Ġak. 5:19, 20) Barra minn hekk, huma jagħmlu dak kollu li jis-tgħu biex jiproteġu lill-kongregazzjoni u jgħinu lill-aħwa li ġew imwegġgħin. (2 Kor. 1:3, 4) Meta l-anzjani jsiru jafu li xi hadd għamel dnuw serju, l-ewwel huma jsiru jafu x'għara eżatt u dan jaf jieh-hu ż-żmien. Huma jitolbu, jagħmlu ri-ċerka, jagħtu pariri bbażati fuq l-Iskrit-tura, u jikkoreġu lill-persuna li tkun għamlet id-dnuw skont il-bżonn. (Ġer. 30:11) Għalkemm l-anzjani ma jifhmu-hiex fit-tul biex jiehdu deċiżjoni, huma ma jgħagglux. Meta l-anzjani jsegu d-direzzjoni ta' Ġehova, il-kongregazzjoni kollha se tibbenefika. Għalkemm l-an-zjani jagħmlu kollox kif suppost, xor-ta se jkun hemm min iwegġa' minħabba l-persuna li tkun għamlet id-dnuw. Jekk għalek hekk, x'jista' jgħinek?

<sup>14</sup> Ġieli kien hemm xi hadd li wegġgħek, forsi anke hu jew oħt? Fil-Bibbja tista' ssib eżempji tajbin biex jgħinuk

14. Jekk xi hu jew oħt wegġgħatek, liema eżempju fil-Bibbja jista' jgħinek?



Liema lezzjoni dwar il-paċenzja nistgħu nitgħallmu minn Ġuzeppi? (Ara paragrafi 12-14)



tkun paċenzjuż u thalli f'idejn Ġehova biex jirrangja s-sitwazzjoni. Perezempju, minkejja li hut Ġuzeppi trattawh b'mod hażin, hu ma halliex il-hażen tagħhom jirrabjah. Minflok, hu ghamel l-almu tiegħu biex ikompli jaqdi lil Ġehova u Ġehova bierku għall-paċenzja li wera. (Ġen. 39:21) Maż-żmien Ġuzeppi kien lest li jaħfer lil dawk li wegġgħuh u seta' jara kif Ġehova bierku. (Ġen. 45:5) Bhal Ġuzeppi, ahna nħossuna inkuraġġiti meta nersqu qrib Ġehova u nħallu f'idejh biex jirrangja l-affarijiet hu. —Salm 7:17; 73:28.

<sup>15</sup> Bla dubju, mhux kulhadd se jgħaddi minn dak li għadda Ġuzeppi. Imma meta niġu trattati hażin ilkoll kemm ahna nwegġgħu. Meta jkollna xi problema ma' xi hadd, anke jekk ma jkunx Xhud, dejjem se nibbenefikaw meta napplikaw il-pariri li nsibu fil-Bibbja. (Flp. 2:3, 4) Ikkunsidra l-esperjenza t'oht. Din l-oht vera ddispjaċieha meta

wahda li kienet taħdem magħha bdiet tigdeb fuqha. Però, hi m'ghagġlitx. Minflok hasbet dwar l-eżempju ta' Ġesù. Meta n-nies ghajruh, Ġesù m'ghajjarhomx lura. (1 Pt. 2:21, 23) Peress li hasbet f'dan, hi ddecidiet li ma tghidilha xejn. Iktar tard, l-oht saret taf li dik li gidbet fuqha kienet marida serjament u kienet għaddejja minn stress kbir. Għalhekk, l-oht għazlet li tinsa dak li qalet fuqha u hassitha kuntenta li kienet paċenzjuża u ssaportiet.

<sup>16</sup> Jekk qed tissaporti xi ingustizzja jew thossok imwegġa', ftakar li Ġehova hu qrib dawk li għandhom "qalbhom maqsuma." (Salm 34:18) Talli qed tkun paċenzjuż u tistrieħ fuqu, hu jhobbok hafna. (Salm 55:22) Ġehova jara dak kollu li jiġri u se jiġġudika lin-nies kollha. (**Aqra l-1 Pietru 3:12.**) Mela, meta tkun għaddej minn problemi serji li ma tista' tagħmel xejn dwarhom, se tkun lest li thalli kollox f'idejn Ġehova?

15. X'ghen lill-oht tibqa' paċenzjuża minkejja l-ingustizzja li għaddiet minnha?

16. X'jista' jgħinek jekk qed tissaporti xi ingustizzja? (1 Pietru 3:12)

## X'BARKIET SE JGAWDU DAWK LI JIBQGĦU JISTENNEW LIL ĠEĦOVA?

<sup>17</sup> Permezz tas-Saltna tiegħu, Ġeĥova dalwaqt se jberikna b'ħafna modi. Isaija 30:18 jgħid: “Ġeĥova se jibqa' jistenna biex jurikom qalb tajba, u għaldaqstant se jqum biex jurikom ħniena. Ghax Ġeĥova hu Alla ta' ġudizzju. Henjin dawk kollha li jibqgħu jistennewh.” Dawk li jibqgħu jistennew lil Ġeĥova se jkollhom ħafna barkiet issa u fil-futur.

<sup>18</sup> Meta n-nies t'Alla jidħlu fid-dinja l-ġdida, mhux se jiffaċċjaw iżjed problemi. Hadd iktar mhu se jwegġgagħna u jitt-rattana ħażin. (Riv. 21:4) Mhux se nin-kwetaw għall-affarijiet li jkollna bżonn għax se jkun hemm biżżejjed għal kul-ħadd. (Salm 72:16; Is. 54:13) Kemm se jkun żmien sabih!

17. Skont Isaija 30:18, Ġeĥova x'wegħedna li se jagħmel?

18. X'barkiet se ngawdu dalwaqt?

<sup>19</sup> Ġeĥova qed jippreparana biex ngħixu taħt it-tmexxija tiegħu billi jgħinna naqtgħu vizzji ħżiena u niżviluppaw kwalitajiet li jogħġbu lilu. Għalhekk, aghmel kuraġġ u taqtax qalbek. Il-ħajja vera għadha ġejja! Sa dak iż-żmien, ejja lkoll kemm aħna nibqgħu nistennew bil-paċenzja lil Ġeĥova biex iwettaq l-iskop tiegħu!

19. Ġeĥova għal xiex qed jippreparana?

**X'TGĦIDILNA L-ISTAMPA Paġna 11:** Oħt ilha titlob lil Ġeĥova minn meta kienet tifla. Meta kienet zgħira, il-ġenituri għallmuha kif għandha titlob. Meta kienet żagħżugħa, bdiet taqdi bħala pijuniera u spiss kienet titlob lil Ġeĥova biex ibierek l-isforzi tagħha. Snin wara, meta r-raġel tagħha marad, hi kienet titlob lil Ġeĥova bil-qalb biex jgħinha tiffaċċja din il-prova. Illum, li hija armla, ukoll titlob ħafna lil Ġeĥova u hi ċerta li Ġeĥova se jwieġeb it-talb tagħha bħalma għamel dejjem.

## INT KIF TWIEĠEB?

- Liema principji mill-Bibbja jistgħu jgħinuna nibqgħu nistennew bil-paċenzja?
- F'liema żewġ sitwazzjonijiet għandna nuru l-paċenzja?
- Ġeĥova x'se jagħmel għal dawk li huma lesti li jibqgħu jistennewh?

**GĦANJA 11**

Il-ħolqien ifaħħar lil Alla

**HARSA BIL-QUDDIEM**

Il-Bibbja turi b'mod ċar li Alla Ġehova ħalaq l-affarijiet kollha. Imma ħafna nies ma jemmnu dan. Huma jemmnu li l-ħajja bdiet teżisti b'kumbinazzjoni. Imma dak li jgħidu se jgħegħelna niddubbitaw jekk Ġehova ħalaq kollox? Le. Jekk nagħmlu l-almu tagħna biex insaħħu l-fidi tagħna f'Alla u fil-Bibbja mhux se jkollna dubji. Dan l-artiklu se jispjega kif nistgħu nagħmlu dan.

## Saħħaħ il-Fidi Tiegħek fil-Ħallieq

*“Il-fidi hi . . . it-turiya evidenti ta’ realtajiet li ma jidhrux.”*

—EBR. 11:1.

JEKK twelidt fil-verità, x’aktarx li tgħallimt dwar Ġehova minn meta kont żgħir. Int tgħallimt li hu ħalaq kollox, għandu kwalitajiet mill-isbaħ, u li se jerga’ jagħmel l-art genna.—Ġen. 1:1; Atti 17:24-27.

<sup>2</sup> Illum ħafna nies ma jemmnu li Alla jeżisti jew li hu l-Ħallieq ta’ kollox. Minflok, huma jemmnu li l-ħajja bdiet teżisti b'kumbinazzjoni u li mbagħad minn ħajja waħda ġew hlejjaq ħajjin oħrajn. Xi wħud min-nies li jemmnu dan huma ta’ skola. Huma jgħidu li x-xjenza turi li dak li tgħid il-Bibbja mhux minnu, u li dawk in-nies li jemmnu li Alla ħalaq kollox huma injoranti u jemmnu kulma jisimgħu.

<sup>3</sup> L-irraġunar ta’ dawn in-nies jista’ jgħegħelna naħsbu li Ġehova mhux il-Ħallieq ta’ kollox? Dan jiddependi ħafna **għala** nemmnu li Alla huwa l-Ħallieq. Aħna nemmnu għax ġejna mgħallmin hekk jew għax studjajna u konvinti li hemm Ħallieq? (1 Kor. 3:12-15) Ilna kemm ilna fil-verità, irridu nibqgħu nsaħħu l-fidi tagħna. Jekk nagħmlu dan, mhux se niġu mqarrqin meta n-nies jgħidulna li dak li tgħid il-Bibbja mhux veru. (Kol. 2:8; Ebr. 11:6) Biex jgħinna, dan l-artiklu se jiddiskuti (1) għala ħafna nies ma jemmnu li hemm Ħallieq, (2) kif tista’ ssaħħaħ il-fidi tiegħek li Ġehova hu l-Ħallieq, u (3) kif tista’ tibqa’ konvint li Ġehova hu l-Ħallieq.

1. Jekk twelidt fil-verità, x’tgħallimt dwar Ġehova?

2. Xi wħud x’jaħsbu dwar dawk li jemmnu fil-Ħallieq?

3. Għala hu importanti li nsaħħu l-fidi tagħna fil-Ħallieq?

## GHALA ĦAFNA MA JEMMNUX LI HEMM ĦALLIEQ

<sup>4</sup> Xi nies jaħsbu li l-fidi tfisser li temmen f'xi ħaġa mingħajr provi. Imma l-Bibbja turina li din mhix fidi vera. Il-Bibbja tispjega li l-fidi hi bbażata fuq *tu-rija evidenti*, jew il-provi. (**Aqra Ebrej 11:1.**) Perezempju, għalkemm ma nistgħux naraw lil Ġehova, lil Ġesù, u s-Saltna, aħna għandna l-provi li jeżistu. (Ebr. 11:3) Xjentist li sar Xhud ta' Ġehova jgħid: "Il-fidi tagħna mhix fidi għamja u ma tinjorax dak li tgħid ix-xjenza."

<sup>5</sup> Aħseb ftit, 'Għala ħafna nies jaħsbu li Alla mhux il-Ħallieq ta' kollox meta hemm ħafna provi?' Għax huma qatt ma fittxew biex isiru jafu. Robert, li sar wieħed mix-Xhieda ta' Ġehova, jgħid: "Pereżess li l-iskola qatt m'għallmuna li Alla hu l-Ħallieq, jien kont naħseb li l-ħajja giet waħedha. Imma mbagħad meta kelli 22 sena ltqajt max-Xhieda ta' Ġehova u tgħallimt li fil-Bibbja nsibu raġunijiet tajba għala għandna nemmnu li Alla ħalaq kollox."\*—Ara l-kaxxa "Messagġ Importanti għall-Ġenituri."

<sup>6</sup> Xi wħud ma jemmnu fil-Ħallieq għax jgħidu li jemmnu f'dak li jistgħu jaraw biss. Imma fil-verità huma jemmnu f'affarijiet li ma jistgħux jaraw, bħal pereżempju r-riħ. Minkejja li ma jarawhx, huma għandhom il-provi li jeżisti. Il-fidi li tissemma fil-Bibbja wkoll

\* F'ħafna skejjel, l-għalliema lanqas biss isemmu li Alla jista' jkun il-Ħallieq. Huma jaħsbu li jekk jgħallmu dan, ikunu qed iġieghlu lill-istudenti jemmnu b'Alla.

4. Skont Ebrej 11:1, il-fidi x'inhì?
5. Għala ħafna nies ma jemmnu li Alla ħalaq kollox?
6. Għala xi nies ma jemmnu li hemm Ħallieq?



## Messagġ Importanti għall-Ġenituri

Jekk jogħġbokkom ġenituri, ipprovaw kunu afu dak li qed jitgħallmu t-tfal tagħkom l-iskola. X'se tagħmlu jekk issiru tafu li t-tfal tagħkom qed jiġu mgħallmin affarijiet li ma jaqblux ma' dak li tgħid il-Bibbja? Użaw il-pubblikazzjonijiet tagħna biex tfiehmu lit-tfal tagħkom li dak li nsibu fil-Bibbja huwa veru. Ukoll oqogħdu attenti li ma thegħgux it-tfal tagħkom biex imorru l-università, fejn in-nies ma jkunux jemmnu f'Alla u jwaqqgħu għaċ-ċajt lil dawk li jemmnu fih.



## Informazzjoni li Biha Ssaħħaħ il-Fidi fil-Ħallieq

### Browxers:

*Tweġibiet għal 10 mistoqsijiet li ż-żgħażaġh jistaqsu—Mistoqsija 9*

*The Origin of Life—Five Questions Worth Asking Was Life Created?*

### Kotba:

*Is There a Creator Who Cares About You?*

### Rivisti:

*Il-ħarġa speċjali ta' Stenbaħ! bl-Ingliż ta' Settembru 2006 bit-titlu "Is There a Creator?"*

### Vidjows:

*Dak li jgħidu dawk tamparek—Għala għandi nemmen b'Alla*

*The Wonders of Creation Reveal God's Glory*

### Serje:

*"Ġie Disinjat?" fi Stenbaħ! u fuq jw.org*

### Artikli Fuq il-Website:

*Uża Alla l-Evoluzzjoni Biex Joħloq Kollox? (Mur fuq Tagħlim tal-Bibbja > Ix-xjenza u l-Bibbja > Evoluzzjoni kontra l-ħolqien)*

*Il-ħajja minn fejn bdiet? (Mur fuq Tagħlim tal-Bibbja > Ix-xjenza u l-Bibbja > Evoluzzjoni kontra l-ħolqien)*

hija bbażata fuq **affarijiet li ma nistgħux naraw** imma hemm il-provi li jeżistu. (Ebr. 11:1) Jieħu l-ħin u rridu nagħmlu sforz biex ikollna l-evidenza, imma ħafna nies mhux lesti jagħmlu dan. Persuna li ma tistudjax biex ikollha l-evidenza għaliha nfisha tista' tasal biex tgħid li Alla ma jeżistix.

7 Wara li studjaw il-provi li Alla jeżisti,

7. In-nies ta' skola kollha ma jemmnu fil-Ħallieq? Spjega.

xi xjentisti saru konvinti li hemm Ħallieq.\* Bħal Robert, li diġà semmejna, xi whud kienu jaħsbu li m'hemmx Ħallieq għax fl-università qatt ma ġew mgħallmin li xi hadd ħalaqna. Però, ħafna xjentisti tgħallmu dwar Ġehova u saru jħob-

\* Biex tara x'jgħidu whud ta' skola, inkluż xjentisti li jemmnu fil-Ħallieq, ara l-Gwida *għall-Pubblikazzjonijiet tax-Xhieda ta' Ġehova*. Mur fuq "Suġġetti," "Xjenza u Teknoloġija," imbagħad "Intervista" (Serje fi Stenbaħ!). Jew ara *Watch Tower Publications Index* l-iktar recenti. Mur fuq "Science," imbagħad fittex taht "scientists expressing belief in creation."



buh. Bhal dawn ix-xjentisti, aħna wkoll irridu nsahħu l-fidi tagħna fil-Hallieq. Hadd ma jista' jagħmel dan għalina.

#### KIF TISTA' SSAHĦAH IL-FIDI TIEGHEK FIL-HALLIEQ

<sup>8</sup> Kif tista' int issahħah il-fidi tiegħek fil-Hallieq? Ejjew nikkunsidraw erba' modi.

<sup>9</sup> *Tgħallem dwar il-holqien ta' madwarek.* Int tista' ssahħah il-fidi tiegħek f'Ala billi tosserva l-annimali, il-pjanti, u l-istilel. (Salm 19:1; Is. 40:26) Iktar ma tistudja dwar dawn l-affarijiet, iktar se ssir konvint li Ġehova hu l-Hallieq ta' kollox. Spiss il-pubblikazzjonijiet tagħna jkun fihom artikli li jidhlu fid-dettall biex jispjegaw il-holqien. Jekk issibha diffiċli biex tifhem dawn l-artikli, xorta studjahom. Taqbiżhomx! Tgħallem dak li tista' minnhom. U fuq il-website tagħna, jw.org, tinsieħ tara l-vidjows sbieħ li hemm dwar il-holqien li ħarġu fil-konvenzjonijiet!

<sup>10</sup> Oqgħod attent għall-affarijiet li tista' titgħallem dwar Ġehova meta tkun qed tistudja dwar l-affarijiet ta' madwarek. **(Aqra Rumani 1:20.)** Perezempju, ix-xemx tipprovdi s-shana u d-dawl li għandna bżonn biex ngħixu. Imma xi raġġi tax-xemx jistgħu jagħmlulna l-ħsara. Bħala bnedmin aħna għandna bżonn inkunu protetti minn dawn ir-raġġi. Fil-fatt, hekk qed jiġri. Kif? Mad-dawra tad-dinja hemm l-ozone layer li qed jipproteġina minn dawn ir-raġġi. Meta dawn ir-raġġi jkunu iżjed b'sahħithom, il-gass

tal-ozone layer jizdied. Tahseb li dan ġie mix-xejn jew hemm Hallieq intelligenti u li jhobbna?

<sup>11</sup> Tista' ssahħah il-fidi tiegħek fil-Hallieq billi tftitex fil-*Gwida għall-Pubblikazzjonijiet* u tagħmel riċerka fuq jw.org. Tista' tibda billi tara l-artikli u l-vidjows mis-serje "Ġie Disinjat?" Dawn huma qosra, imma fihom tista' ssib affarijiet interessanti ħafna dwar l-annimali u l-pjanti. Ukoll fihom eżempji fejn juru li x-xjentisti qed jipprovaw jikkopjaw il-holqien.

<sup>12</sup> *Studja l-Bibbja.* Ix-xjentist li semmejna f'paragrafu 4 ma bediex jemmen fil-Hallieq mill-ewwel. Imma maż-żmien hu sar konvint li hemm Hallieq. Hu jgħid: "Bdejt nemmen mhux biss b'dak li kont naf mix-xjenza, imma wkoll b'dak li tghallimt meta studjajt il-Bibbja." Forsi inti diġà taf il-Bibbja sew. Imma biex issahħah il-fidi tiegħek fil-Hallieq, għandek bżonn tkompli tistudja l-Bibbja. (Ġoż. 1:8; Salm 119:97) Perezempju, aħseb dwar id-dettalji li ssemmi l-Bibbja ta' grajjiet li graw ħafna snin ilu. Aħseb ukoll dwar il-profesjoni li seħħew u kif il-kittieba tal-Bibbja qablu bejniet-hom b'dak li kitbu. Jekk tagħmel hekk, se ssahħah il-fidi tiegħek fil-Hallieq kollu mħabba u fil-Kelma tiegħu, il-Bibbja.\* —2 Tim. 3:14; 2 Pt. 1:21.

\* Perezempju, ara kapitlu 2, "Il-Bibbja—Ktieb mingħand Alla" tal-ktieb "X'Nistgħu Nitgħallmu mill-Bibbja?" u l-artiklu "Dak li Jbassar Ġehova Jitwettaq" fil-ħarġa ta' *It-Torri tal-Għassa* tal-1 ta' Jannar 2008.

8-9. (a) Liema mistoqsija se nikkunsidraw? (b) Jekk tistudja dwar l-affarijiet ta' madwarek kif se jgħinek?

10. Agħti eżempju li juri li hemm Hallieq. (Rumani 1:20)

11. Fejn tista' ssib informazzjoni li tista' tgħinek issahħah il-fidi tiegħek fil-Hallieq? (Ara l-kaxxa "Informazzjoni li Biha Ssahħah il-Fidi fil-Hallieq.")

12. Meta tistudja l-Bibbja, liema affarijiet għandek toqgħod attent għalihom?

<sup>13</sup> Meta tistudja l-Kelma t'Alla, ara kemm huma t'għajnuna l-pariri li nsibu fiha. Perezempju ħafna snin ilu, il-Bibbja qalet li l-imħabba għall-flus iġġib “ħafna wegghat.” (1 Tim. 6:9, 10; Prov. 28:20; Mt. 6:24) Dan il-kliem għadu jgħodd għalina illum? Ktieb li jitkellem dwar l-attitudni tan-nies fi zmienna jgħid: “Ħafna drabi, nies li jkunu moħħhom fl-affarijiet materjali jispiċċaw imdejquin u dipressi. Anke dawk in-nies li jixtiequ li jkollhom iktar flus mhumiex kuntenti u jbatu bil-problemi ta' saħħa.” Mela l-parir li nsibu fil-Bibbja li m'għandniex inħobbu l-flus se jgħinna ħafna! Tista' taħseb dwar parir ieħor fil-Bibbja li għenek? Meta naħsbu dwar il-pariri tajbin li nsibu fil-Bibbja, aħna se naraw li Ġehova, il-Ħallieq tagħna, jaf x'inhu l-aħjar għalina. U b'hekk aħna se nistrieħu fuq il-pariri tiegħu. (Ġak. 1:5) Jekk naghmlu hekk, se nkunu iktar ferħanin.—Is. 48: 17, 18.

<sup>14</sup> **Studja l-Bibbja bil-mira li ssir taf lil Ġehova aħjar.** (Ġw. 17:3) Jekk tagħmel hekk, se titgħallem dwar il-kwalitajiet u l-personalitá ta' Ġehova. U meta tistudja l-ħolqien se titgħallem ukoll dwar dawn l-istess kwalitajiet. Meta nitgħallmu dwar il-kwalitajiet ta' Ġehova se nkunu konvinti li hu jeżisti. (Eżo. 34:6, 7; Salm 145:8, 9) Iktar ma ssir taf lil Ġehova u tkabbar il-ħbiberija tiegħek miegħu, iktar se tafdah u iktar se tħobbu.

<sup>15</sup> **Tkellem m'ohrajn dwar Alla.** Meta tagħmel hekk, il-fidi tiegħek se tissaħ-

13. Semmi parir mill-Bibbja li għadu jgħodd għalina illum.

14. Meta tistudja l-Bibbja, x'se titgħallem dwar Ġehova?

15. Meta titkellem dwar Alla m'ohrajn kif jgħinek?

ħaħ. Imma xi ngħidu jekk tkun qed tipprietka u tiltaqa' ma' xi hadd li ma jeminx f'Alla u int ma tkunx taf x'se twiegħbu? Ipprova sib twiegħba mill-Iskrittura f'waħda mill-pubblikazzjonijiet tagħna u mbagħad aqsamha miegħu. (1 Pt. 3:15) Barra minn hekk, tista' tghid lil xi hadd mill-aħwa biex jgħinek. Sew jekk il-persuna taċċetta dak li tghidilha u sew jekk ma taċċettax, int se tibbenefika mir-riċerka li tagħmel. Int se ssir iktar konvint f'dak li temmen. Imbagħad int żgur mhux se temmen lil dawk li jgħidu li Alla ma jeżistix.

#### ŻOMM IL-FIDI TIEGHEK SODA!

<sup>16</sup> Ilna kemm ilna naqdu lil Ġehova, aħna rridu nkomplu nsahhu l-fidi tagħna fih. Għala? Għax jekk ma noqogħdux attenti l-fidi tagħna tista' tiddgħajjef. Kif digà semmejna, il-fidi tagħna hi bbażata fuq affarijiet li **ma jidhrux** imma għandna l-provi li jeżistu. U kultant l-affarijiet li ma jidhrux nistgħu ninsewhom. Għalhekk, l-appostlu Pawlu qal li nuqqas ta' fidi hija “d-dnub li faċilment ifixkilna.” (Ebr. 12:1) Allura x'nis-tgħu naghmlu biex ma naqgħux f'din in-nassa?—2 Tess. 1:3.

<sup>17</sup> L-ewwel, **itlob spiss lil Ġehova biex jagħtik l-ispirtu qaddis tiegħu.** Għala? Għax l-ispirtu qaddis se jgħinna jkollna l-fidi. (Gal. 5:22, 23) Aħna ma jistax ikollna l-fidi fil-Ħallieq jew insaħħuha jekk ma jkollniex l-għajnuna tal-ispirtu qaddis. Jekk aħna nibqgħu nitolbu lil Ġehova għall-ispirtu qaddis, hu se jagħ-

16. X'jista' jigrilna jekk ma nżommux il-fidi tagħna b'saħħitha?

17. X'jista' jgħinna nżommu l-fidi tagħna b'saħħitha?

tihulna. (Lq. 11:13) Ahna nistgħu nitolbu lil Ġehova: “Agħtina iktar fidi.”—Lq. 17:5.

<sup>18</sup> It-tieni, *studja l-Bibbja b’mod regolari. (Aqra Salm 1:2, 3.)* Meta nkiteb dan is-salm, ftit Iżraelin kellhom kopja tal-Liġi t’Alla. Però, is-slaten u l-qassisin seta’ jkollhom kopja, u darba kull seba’ snin, “l-irġiel, in-nisa, iċ-ċkejknin,” u r-residenti barranin f’Iżrael kienu jiltaqgħu flimkien biex jismgħu l-Liġi t’Alla tinqara. (Dt. 31:10-12) Anke fi żmien Ġesù ftit kienu dawk li kellhom kopja tal-Iskrittura. Hafna kopji tal-Iskrittura kienu jkunu fis-sinagogi. Però, illum il-maġġoranza tan-nies għandhom il-Bibbja. Mhuwiex dan rigal prezzjuż? Kif nistgħu nuru li napprezzaw il-Bibbja?

<sup>19</sup> Ahna nuru li napprezzaw il-Bibbja

18. Skont Salm 1:2, 3, illum liema rigal prezzjuż għandna?

19. X’għandna bżonn nagħmlu biex inżommu l-fidi tagħna b’saħħitha?

billi naqrawha b’mod regolari. Ahna rridu nwarrbu l-ħin biex naqraw u nistudjaw il-Bibbja, mhux naqrawha biss meta jkollna ċ-ċans. Jekk naqraw il-Bibbja b’mod regolari, se nżommu l-fidi tagħna b’saħħitha.

<sup>20</sup> Għall-kuntrarju tal-“għorrief u l-intellettwali” tad-dinja, ahna għandna fidi bbażata fuq il-Kelma t’Alla. (Mt. 11:25, 26) Il-Bibbja turina għala l-affarijiet fid-dinja sejin għall-agħar u dak li se jagħmel Ġehova. Għalhekk, ejjew inkunu determinati li nkomplu nsaħħu l-fidi tagħna u ngħinu lil kemm jista’ jkun nies biex ikollhom il-fidi fil-Ħallieq tagħna. (1 Tim. 2:3, 4) U ejjew inkomplu nħarsu ’l quddiem għal dak iż-żmien meta n-nies tad-dinja kollha se jgħidu l-kliem li nsibu f’Rivelazzjoni 4:11: “Int jisthoqqlok, Ġehova, Alla tagħna, li tirċievi l-glorja . . . għax int ħlaqt l-affarijiet kollha.”

20. X’għandna nkunu determinati li nagħmlu?

---

## INT KIF TWIEĠEB?

- Spjega x’inhil l-fidi.
- X’inhuma xi modi kif tista’ ssaħħaħ il-fidi tiegħek fil-Ħallieq?
- Kif tista’ żzomm il-fidi tiegħek b’saħħitha?

**GĦANJA 111**

Ir-raġunijiet tagħna  
għall-ferħ

**HARSA BIL-QUDDIEM**

Aħna nħobbuh ħafna lil Ġeħova u nixtiequ nagħmlu dak kollu li nistgħu għalih. Għalhekk, ħafna minna jixtiequ jzidu fl-ippritkar jew jagħmlu iktar fil-kongregazzjoni. Imma x'se nagħmlu jekk minkejja li qegħdin nagħmlu l-almu tagħna ma nistgħux nilhqu xi miri li għamilna? X'jista' jgħinna nibqgħu żelużi fix-xogħol ta' Ġeħova? Fit-tixbiha tat-talenti li semma Ġesù se nsibu t-twegiba.

## Kun Ferħan b'Dak li Qed Tagħmel għal Ġeħova

*“Aħjar tara b'għajnejk milli tixxennaq b'ruħek.”*—EKK. 6:9.

AħNA għandna ħafna x'nagħmlu minħabba li qegħdin ngħixu fl-aħhar jiem. (Mt. 24:14; Lq. 10:2; 1 Pt. 5:2) U lkoll kemm aħna nixtiequ nagħmlu l-aħjar tagħna biex naqdu lil Ġeħova. Ħafna qegħdin jippruvaw iżidu fix-xogħol tal-ippritkar. Xi wħud jixtiequ jaqdu bħala pju-nieri, oħrajn jixtiequ jaqdu f'Betel, jew jgħinu fix-xogħol ta' kostruzzjoni. U ħafna aħwa qed jagħmlu mira biex jaqdu bħala qaddejja ministerjali jew anzjani. (1 Tim. 3:1, 8) Min jaf kemm iħossu ferħan Ġeħova meta jara lill-qaddejja tiegħu jagħmlu l-aħjar tagħhom biex jaqduh! —Salm 110:3; Is. 6:8.

<sup>2</sup> Kultant nistgħu nibdew naqtgħu qalbna meta wara ħafna snin ma nilhqux il-mira li nkunu għamilna. Jew inhossuna skuraġġiti għax ma nkunux nistgħu nagħmlu ċertu affarijiet fl-organizzazzjoni ta' Ġeħova minħabba l-età jew raġunijiet oħra. (Prov. 13:12) Melissa\* hekk għalha. Hi tixtieq taqdi f'Betel jew tmur l-Iskola għall-Evangelizzaturi tas-Saltna. Hi tgħid: “Minħabba l-età tiegħi, ma nistax napplika. Dawn il-privileġġi għalija huma biss ħolma. Xi kultant inhossni skuraġġita.”

<sup>3</sup> Xi wħud li jkunu għadhom żgħar u f'saħħithom, jaf ikollhom bżonn jikbru spiritwalment qabel jingħataw xi responsabbiltajiet. Perezempju, xi wħud jaf ikunu intelli-

\* Xi ismijiet ġew mibdulini.

1. L-aħwa kif qegħdin jippruvaw jagħmlu iktar għal Ġeħova?
2. Kif nistgħu nħossuna meta ma nilhqux il-miri li nagħmlu?
3. Xi wħud xi jkollhom jagħmlu biex jikkwalifikaw għal ċertu privileġġi?

genti, jieħdu deċiżjoni malajr, u lesti biex jaħdmu. Però, jaf ikollhom bżonn jitgħallmu jkunu iktar paċenzjużi, jagħmlu x-xogħol b'mod aħjar, u juru iktar rispett lejn l-aħwa. Meta int tagħmel sforz biex tiżviluppa l-kwalitajiet li għandek bżonn, taf tircievi privileġġ li ma tkunx qieghed tistenna. Ejja nieħdu l-eżempju ta' Nick. Meta kellu 20 sena hu ħadha bi kbira għax ma kkwalfikax biex jaqdi bhala qaddej ministerjali. Hu qal: "Bdejt naħseb li qed nagħmel xi haġa hażina." Imma Nick ma qatax qalbu u baqa' jaħdem biex itejjeb il-kwalitajiet tiegħu. Hu baqa' jagħmel l-almu tiegħu kemm fil-ministeru kif ukoll fil-kongregazzjoni. Il-lum hu jaqdi bhala membru tal-Kumitat tal-Ferġha.

<sup>4</sup> Thossok skuraġġit minħabba li ma lhaqtx mira li għamilt? Jekk iva, itlob lil Ġeħova u għidlu kif qed thossok. (Salm 37:5-7) Tista' wkoll titlob parir lil hu tal-esperjenza, u mbagħad aghmel dak li tista' biex tapplikah. Jekk tagħmel hekk, jaf tilhaq il-mira tiegħek. Però, bħal Melissa, forsi bħalissa ma tistax tagħmel dak li tixtieq għal Ġeħova. Allura x'tista' tagħmel biex tibqa' ferħan? Biex inwieġbu din il-mistoqsija, f'dan l-artiklu se niddiskutu (1) x'jista' jagħmllek ferħan, (2) kif tista' tkun iżjed ferħan, u (3) liema miri tista' tagħmel biex iżżid il-ferħ tiegħek.

#### X'JISTA' JĠIBLEK IL-FERĦ

<sup>5</sup> **Ekklezjasti 6:9** jispjega x'jista' jgħinna biex inkunu ferħanin. **(Aqra.)** Persuana li **tieħu pjaċir** b'dak li **'jaraw għajnej-**

4. X'se niddiskutu f'dan l-artiklu?

5. Fuq xiex għandna niffokaw biex inkunu ferħanin? (Ekklezjasti 6:9)

**ha'** tapprezza dak li għandha bħalissa fiċ-ċirkostanzi tagħha. Però, persuna li **tibqa' tixxennaq** għal dak li m'għandhiex mhux se tkun kuntenta. Mela x'inhil-lezzjoni għalina? Biex inkunu ferħanin, irridu niffokaw fuq dak li għandna mhux fuq dak li m'għandniex jew fuq miri li ma nistgħux nilhqu.

<sup>6</sup> Meta jgħaddi ż-żmien, aħna nkunu nixtiequ nagħmlu affarijiet differenti. Allura, nistgħu nibqgħu kuntenti b'dak li qegħdin nagħmlu għal Ġeħova? Iva, nistgħu **nieħdu pjaċir** bl-affarijiet li għandna bħalissa. Kif? Biex insiru nafu, ejja nikkunsidraw it-tixbiha li ġab Ġesù dwar it-talenti li nsibu f'Matthew 25:14-30. Se nitgħallmu kif għandna nkunu kuntenti b'dak li għandna u kif ikollna iktar ferħ f'dak li qegħdin nagħmlu bħalissa.

#### KIF TISTA' TKUN IŻJED FERĦAN

<sup>7</sup> Fit-tixbiha ta' Ġesù, ir-raġel kien se jsiefer. Qabel siefer, hu tkellem mal-ilsiera tiegħu u tahom xi talenti biex jin-negożjawhom.\* Ir-raġel kien jaf li l-ilsiera tiegħu kellhom abbiltajiet differenti. Għalhekk, lill-ewwel wieħed tah hames talenti, lit-tieni wieħed tah żewġ talenti, u lit-tielet wieħed tah talent. Imbagħad x'gara? L-ewwel żewġ ilsiera ħadmu iebes biex jaqilgħu iktar flus għal sidhom, però, it-tielet wieħed m'għamel xejn bitalent li tah sidu u għalhekk sidu keċċieħ.

\* **ESPRESSJONI SPJEGATA:** Talent kien l-ammont ta' flus li kien jaqla' haddiem f'madwar 20 sena.

6. Liema tixbiha se nikkunsidraw, u x'se nitgħallmu minnha?

7. Għid fil-qosor it-tixbiha li ġab Ġesù dwar it-talenti.



1

Sidu tah  
żewġ talenti

X'lezzjonijiet nistghu nitgħallmu  
mit-tieni Isir li semma Ġesù  
fit-tixbiha tiegħu?  
(Ara paragrafi 9-11)



2

Hu ħadem iebes biex jaqla'  
iktar flus għal sidu



3

Lil sidu tah lura  
erba' talenti

<sup>8</sup> L-ewwel ilsir kien kuntent ħafna li sidu tah ħames talenti. Dan kien ammont kbir ta' flus u juri li sidu kien jaf-dah ħafna! Imma xi ngħidu għat-tieni Isir? Hu seta' ħassu skuraġġit minhabba li sidu ma tahx ħames talenti wkoll. Imma hu x'għamel?

<sup>9</sup> **Aqra Matthew 25:22, 23.** Ġesù ma qalx li t-tieni Isir ħassu mdejjaq u rrabjat minhabba li sidu tah żewġ talenti biss. U Ġesù ma qalx li l-ilsir beda jgerger u jgħid: 'Sidi għala tani inqas? Jien ukoll naħdem iebes bħall-ilsir li qala' ħames talenti! Jekk l-imgħalliem jaħseb li jien mhux ħaddiem biežel, missni naħbi l-flus

8. L-ewwel ilsir għala kien kuntent ħafna?

9. Ġesù x'ma qalx dwar it-tieni Isir? (Matthew 25: 22, 23)

tiegħu, naħdem għalija, u naqla' l-flus jien.'

<sup>10</sup> Bħall-ewwel ilsir, it-tieni Isir kien jaf li dak li ġiegħlu jagħmel sidu kien importanti u hu ħadem iebes biex jaqdi. B'hekk, hu qala' żewġ talenti ohra. Is-sid ippremja lill-ilsir tiegħu tax-xogħol iebes li għamel, u mhux hekk biss, hu fahħru u tah iktar responsabbiltajiet!

<sup>11</sup> Bl-istess mod, aħna nistghu nkunu iżjed ferħanin meta **naħdmu iebes** f'dak kollu li ningħataw naghmlu fix-xogħol ta' Ġehova. Aghmel l-almu tiegħek fix-xogħol tal-ippitkar u fil-kongregazzjoni. (Atti 18:5; Ebr. 10:24, 25) Ipprepara sew għal-laqqgħat ħalli tkun tista' tagħ-

10. It-tieni Isir x'għamel bit-talenti tiegħu?

11. Kif nistghu nkunu iżjed ferħanin?

mel kummenti inkuraġġanti. U kull inkarigu li jkollok fil-laqgħa ta' fost il-gimgha qisu importanti. Jekk jgħidulek biex tagħmel xi xogħol fil-kongregazzjoni, huđu bis-serjetà. Tahsibx li x-xogħol li ngħatajt mhuwiex importanti u għalhekk ma tippreparax sew għalih. Aħdem iebes biex ittejjeb l-abbiltajiet tiegħek. (Prov. 22:29) Iżjed ma taħdem iebes għal Ġehova, iżjed se tkun ferħan u se tkabbar il-ħbiberija tiegħek miegħu. (Gal. 6:4) Ukoll, se jkun iktar faċli għalik biex tkun ferħan meta oħrajn ikollhom ir-responsabbiltajiet li xtaqt inti.—Rum. 12:15; Gal. 5:26.

<sup>12</sup> Tiftakar lil Melissa li semmejna qabel, li xtaqet taqdi f'Betel jew tmur l-Iskola għall-Evangelizzaturi tas-Saltna? Għalkemm dan ma kienx possibbli għaliha, hi tgħid: "Bħala pijuniera nipprova niprietka b'modi differenti u dan iġibli hafna ferħ." U Nick x'għamel biex ma jibqax iħossu skuraġġit meta ma kkwalfikax bħala qaddej ministerjali? Hu jgħid: "Iffokajt fuq dak li stajt nagħmel, bħal pereżempju l-ipprietkar u li nagħti kummenti inkuraġġanti waqt il-laqgħat. Ukoll, applikajt biex naqdi f'Betel u s-sena ta' wara aċċettawni."

<sup>13</sup> Jekk tagħmel dak kollu li tista' fl-inkarigu li għandek bħalissa, tista' tingħata iktar privileġġi fil-futur? Jista' jkun. Infatti Nick hekk għalu. Imma jekk le, bħalma għara fil-każ ta' Melissa, int xorta jista' jkollok iżjed ferħ f'dak li qed tagħmel għal Ġehova bħalissa. **(Aqra**

12. X'għen lil Melissa u lil Nick biex ikunu iżjed ferħanin?

13. Jekk tagħmel dak kollu li tista' fl-inkarigu li għandek bħalissa, x'se jkun ir-riżultat? (Ekkleżjasti 2:24)

**Ekkleżjasti 2:24.)** Barra minn hekk, int se tkun iżjed ferħan għax taf li qed tagħmel dak li jogħgob lil Sidna Ġesù Kristu.

#### MIRI LI JŽIDU L-FERĦ TIEGHEK

<sup>14</sup> Jekk qegħdin nagħmlu dak kollu li nistgħu bħalissa, ifisser li m'hemmx għalfejn nagħmlu iżjed għal Ġehova? Le! Aħna xorta nistgħu nagħmlu miri biex nitgħallmu nippritkaw b'mod aħjar, insiru għalliema aħjar, u ngħinu iżjed lil ħutna. Aħna se nilhqu dawn il-miri jekk nagħmlu dak li nistgħu biex ngħinu lil ħaddieħor.—Prov. 11:2; Atti 20:35.

<sup>15</sup> Liema miri tista' tagħmel? Itlob lil Ġehova biex jgħinek tifhem liema miri tista' tilhaq. (Prov. 16:3; Ġak. 1:5) Tista' tilhaq waħda mill-miri li ssemmej fl-ewwel paragrafu ta' dan l-artiklu, bħal li taqdi bħala pijunier awżiljarju jew pijunier regolari, li taqdi f'Betel, jew li tgħin fi proġetti ta' kostruzzjoni? Jew forsi tista' titgħallem lingwa barranija jew tmur taqdi f'pajjiż ieħor. Int tista' titgħallem iktar dwar dawn il-miri billi taqra kapitlu 10 tal-ktieb *Organizzati biex nagħmlu r-rieda ta' Ġehova* u billi titkellem mal-anzjani tal-kongregazzjoni tiegħek.\* Meta tipprova tilhaq dawn il-miri, oħrajn se jaraw li qed tagħmel progress u dan se jagħmlek iktar ferħan.

\* Aħwa rġiel mghammdin huma inkuraġġiti biex jahdmu halli jikkwalifikaw bħala qaddeja ministerjali jew anzjani. Biex tkun taf iktar dwar il-kwalifiki, ara kapitli 5 u 6 tal-ktieb *Organizzati biex nagħmlu r-rieda ta' Ġehova*.

14. Meta nagħmlu miri spiritwali x'għandna nżommu f'moħħna?

15. Liema miri jstgħu jgħinuk tkun iżjed ferħan?

Liema miri tista' tilhaq?  
(Ara paragrafi 17-19)



<sup>16</sup> Imma xi nghidu jekk bhalissa ma tistax tilhaq wahda mill-miri li semmejna f'dan l-artiklu? Ipprova aghmel mira li tkun tista' tilhaqha. Ahseb dwar dak li se naraw fil-paragrafi li ghejjin.

<sup>17</sup> **Aqra l-1 Timotju 4:13, 15.** Jekk int hu mgħammed, ipprova sir kelliemi u għalliem ahjar. Ghala? Ghax jekk tipprova ssir qarrej, kelliemi u għalliem ahjar, int se tkun tista' tgħin iktar lil dawk li jkunu qeghdin jisimgħuk. Ipprova aghmilha mira li tistudja u tapplika l-pariri li nsibu fil-browxer *Irsisti fil-qari u t-tagħlim*. Studja punt punt, ipprattika sew id-dar, u mbagħad applika dak li titgħallem meta tkun qed tagħti xi taħdita. Itlob xi suġġerimenti lill-ajjutant li jagħti l-pariri jew lill-anzjani oħrajn 'li jahdmu iebes biex jgħallmu.'\* (1 Tim. 5:17) Tiffokax biss biex tapplika l-lezzjoni mill-browxer imma wkoll biex tgħin lis-semmiegħa tiegħek isahħu l-fidi tagħhom u japplikaw dak li jitgħallmu. Meta tagħmel hekk, int se tferraħ lil oħrajn u dan se jgiblek iktar ferħ.

<sup>18</sup> Ilkoll kemm ahna għandna l-inkarigu li nipprittkaw u nagħmlu dixxipli. (Mt. 28:19, 20; Rum. 10:14) Tixtieq ittejjeb l-abbiltà tiegħek f'dan ix-xogħol importanti? Jekk iva, studja l-browxer *Tagħlim*, u aghmilha mira li tapplika dak li tit-

\* **ESPRESSJONI SPJEGATA:** L-ajjutant li jagħti l-pariri huwa anzjan li jiġi inkarigat biex, meta jkun hemm bzonn, jagħti pariri fil-privat lil anzjani jew qaddeġja ministerjali meta jkollhom inkarigu fil-kongregazzjoni.

16. X'tista' tagħmel jekk bhalissa ma tistax tilhaq wahda mill-miri li semmejna?

17. Skont l-1 Timotju 4:13, 15, hu x'jista' jagħmel biex isir għalliem ahjar?

18. X'jista' jgħinna nilhqu l-miri tagħna fil-ministeru?



ghallem. Int tista' tiehu xi ideat ukoll mill-Fuljett *ghall-Istudju tal-Laqqha—Il-Hajja u l-Ministeru Kristjan Taghna* u mill-vidjows tal-eżempji ta' konversazzjoni li jkollna fil-laqgħat ta' matul il-ġimgħa. Ipprova modi differenti li taħseb li huma utli fit-territorju tiegħek. Meta tapplika dawn is-suggerimenti, int se ssir għalliem aħjar u dan se jgiblek iżjed ferħ. —2 Tim. 4:5.

<sup>19</sup> Tinsiex, waħda mill-aqwa miri li tista' tagħmel hi li tiżviluppa kwalitajiet li joghġbu lil Ġehova. (Gal. 5:22, 23; Kol. 3:12; 2 Pt. 1:5-8) X'tista' tagħmel biex tilhaq din il-mira? Forsi tixtieq ssaħħaħ iktar il-fidi tiegħek. Tista' taqra artikli fil-pubblikazzjonijiet tagħna li jkun fihom suggerimenti kif tista' ssaħħaħ il-fidi. Int tibbenefika wkoll jekk tara esperjenzi t'ahwa fuq il-JW Broadcasting® li wrew fidi kbira meta kienu għaddejjin mill-provi. Imbagħad ara kif inti tista' timita l-fidi tagħhom fil-hajja tiegħek.

19. Kif tista' tiżviluppa kwalitajiet Kristjani?

<sup>20</sup> Bla dubju, il-koll kemm ahna nixtiequ naghmlu iktar għal Ġehova, imma forsi bħalissa mhux kulhadd jista'. Però, ftakar li fid-dinja l-ġdida l-koll kemm ahna se nkunu nistghu. Sa dak iż-żmien, jekk naghmlu l-almu tagħna f'dak li nistghu naghmlu għal Ġehova, se nkunu iktar ferħanin u mhux se nibqgħu nhossuna daqshekk diżappuntati. U l-iktar haġa importanti hi li ngibu tifhir lil Ġehova, li hu "l-Alla l-hieni." (1 Tim. 1:11) Għalhekk ejja nkunu ferħanin b'dak li nistghu naghmlu għal Ġehova!

20. X'nistghu naghmlu biex inħossuna iżjed ferħanin u ma nibqgħux inħossuna daqshekk diżappuntati?

---

**X'TGħIDILNA L-ISTAMPA Paġna 24:** Biex jilhaq il-mira tiegħu li jsir għalliem aħjar, hu qed jagħmel ricerka fil-pubblikazzjonijiet tagħna. Wara li għamlitha mira li tipprietka b'mod informali, oħt qed tagħti kard tal-jw.org lill-waitress. Oħt li għamlet il-mira li tkun iktar ġeneruza, qed tagħti rigal lil oħt oħra.

---

## INT KIF TWIEĠEB?

- It-tixbiha tat-talenti li ġab Ġesù kif tista' tgħinek tkun kuntent b'dak li qed tagħmel għal Ġehova?
- Kif tista' ssir għalliem aħjar?
- X'miri tista' tagħmel?

**GĦANJA 117**

Il-kwalità tat-tjubija

**HARSA BIL-QUDDIEM**

Kull haġa tajba tiġi mingħand Ġehova. Hu jagħmel dan ma' kulhadd —anki man-nies hżiena. Imma hu jieħu pjaċir ħafna jagħmel affarijiet tajbin għall-qaddejja leali tiegħu. F'dan l-artiklu se naraw x'inhuma xi affarijiet tajbin li Ġehova jagħti lill-qaddejja tiegħu. U ħa naraw ukoll kif dawk li jagħmlu iktar għal Ġehova se jesperjenzaw barkiet oħrajn mingħandu.

## “Duqu” I-Affarijiet Tajbin ta' Ġehova—Kif?

*“Duqu u araw li Ġehova hu tajjeb; hieni r-raġel b'saħħtu li jistkenn fih.”—SALM 34:8.*

IMMAĠINA li xi hadd jgħidlek biex idduq xi haġa li inti qatt ma pprovajt qabel. Forsi qabel idduqha, inti tħares lejha, ixxommha, tistaqsi kif saret, u jaf tistaqsi wkoll lil oħrajn biex tara jekk toghġobhomx. Imma l-uniku mod kif tkun taf jekk toghġbokx hu billi dduqha.

<sup>2</sup> Ahna nitgħallmu kemm Ġehova hu tajjeb billi naraw il-Bibbja u l-pubblikazzjonijiet tagħna, kif ukoll billi nisimgħu lil oħrajn jtkellmu dwar l-affarijiet tajbin li Ġehova għamel magħhom. Imma se nifhem kemm Ġehova hu tajjeb meta ahna 'nduqu' l-affarijiet tajbin tiegħu. **(Aqra Salm 34:8.)** Eja nieħdu eżempju wieħed ta' dan. Immaġina li trid taqdi lil Ġehova full-time. Biex tilhaq din il-mira se jkollok tgħix haġja sempliċi. Forsi kemm-il darba qrajt dwar il-wegħda ta' Ġesù li jekk tpoġġi s-Saltna l-ewwel, Ġehova se jipprovdilek dak kollu li jkollok bżonn. Imma forsi għadek qatt ma rajt lil Ġehova jagħmel dan għalik. (Mt. 6:33) Imma għax tafda fil-wegħda ta' Ġesù, inti tnaqqas l-ispejjeż, tagħmel bidliet fl-iskeda tax-xogħol tiegħek, u anka tipprowa żżid fl-ippritkar. Meta int tagħmel dan se tara li Ġehova vera jagħtik dak li għandek bżonn. Imbagħad int se 'dduq' l-affarijiet tajbin ta' Ġehova.

<sup>3</sup> Ġehova hu “tajjeb ma' kulhadd,” anki ma' dawk li ma jafuhx. (Salm 145:9; Mt. 5:45) Imma hu jagħmel ħafna affarijiet tajbin għal dawk li jhobbuh u li jagħmlu dak kollu li jistgħu biex jaqduh. **(Aqra Salm 16:1, 2.)** Issa eja naraw xi ftit mill-affarijiet tajbin li Ġehova għamel għalina.

1-2. Skont Salm 34:8, kif nistgħu nitgħallmu dwar l-affarijiet tajbin li jagħtina Ġehova?

3. Fi qbil ma' Salm 16:1, 2, min jirċievi affarijiet tajbin mingħand Ġehova?

<sup>4</sup> Kull darba li napplikaw dak li nitghallmu minn Ġehova, ahna naraw kif dan jghinna fil-hajja taghna. Perezempju, meta ahna tgħallimna dwaru u bdejna nħobbuh, hu ghenna biex ma nibqghux nahsbu dwar affarijiet hżiena u naghmlu affarijiet li jobghod hu. (Kol. 1:21) U meta ddedikajna hajjitna lil Ġehova u tgħammadna, hu tana iktar affarijiet tajbin, bħal perezempju kuxjenza nadifa u hħiberija mill-qrib mieghu.—1 Pt. 3:21.

<sup>5</sup> Ahna nkomplu nirċievu affarijiet tajbin mingħand Ġehova meta niehdu sehem fl-ippitkar. Int persuna misthija? Hafna mix-Xhieda ta' Ġehova hekk iħosuhom. Forsi qabel sirt Xhud ta' Ġehova, qatt ma hħibt li se tmur tħabbat il-bieb ta' xi hadd li ma tafux u titkellem mieghu dwar il-Bibbja. Imma bl-ghajjnuna ta' Ġehova, illum int tagħmel dan b'mod regulari. U mhux hekk biss, imma tiehu pjaċir tipprietka! Ġehova ghenek ukoll b'modi oħrajn. Hu ghenek tibqa' kalm meta xi hadd fuq il-ministeru kien arroganti miegħek. Hu ghenek ukoll biex tiftakar l-iskritturi li kellek bżonn meta int kont qed titkellem ma' xi hadd interessat. Ukoll, hu tak is-saħħa biex tibqa' tipprietka minkejja li xi nies ma ridux jisimgħu.—Ġer. 20:7-9.

<sup>6</sup> It-trejning li ninghataw għal fuq il-ministeru hu wieħed mill-affarijiet tajbin li jagħtina Ġehova. (Ġw. 6:45) Fil-laqgħa ta' fost il-gimgha, ahna naraw eżempji ta' konversazzjonijiet ta' kif nistgħu nippriti-

4. Lil dawk li jsiru l-ħbieb tiegħu, Ġehova x'affarijiet tajbin jagħtihom?

5. Waqt il-ministeru x'affarijiet tajbin nirċievu mingħand Ġehova?

6. It-trejning li nirċievu għall-ministeru, għala hu wieħed mir-rigali li nirċievu mingħand Ġehova?

kaw lin-nies. Għall-ewwel forsi nsibuha ftit diffiċli biex nipprovaw xi haġa ġdida, imma meta naghmlu hekk, se jkollna riżultati tajbin. Waqt il-laqgħat u l-konvenzjonijiet, ahna niġu inkuraġġiti biex nipprovaw metodi differenti ta' ppitkar li forsi qatt ma nkunu pprovajniehom. Dan ukoll jista' jgħegħelna nibzghu ftit, imma meta nipprovawhom, Ġehova se jbierek l-isforzi tagħna. Issa se nitghallmu dwar xi affarijiet tajbin li Ġehova jagħtina meta nafdawh u nipprovaw modi godda biex naghmlu iktar għalih, huma x'inhuma ċ-ċirkustanzi tagħna. Imbagħad se naraw kif ahna nistgħu nilhqu l-miri tagħna.

#### ĠEHOVA JBIEREK LIL DAWK LI JAFDAW FIIH

<sup>7</sup> *Nersqu eqreb lejn Ġehova.* Ikkunsidra l-eżempju ta' anzjan jismu Samuel,\* li jaqdi flimkien mal-mara tiegħu fil-Kolombja. Din il-koppja kienu jieħdu pjaċir jaqdu bħala pijunieri fil-kongregazzjoni tagħhom, imma huma riedu jagħmlu iktar billi jmorru jghinu fejn hemm il-bżonn. Biex jilhqu din il-mira, huma kellhom jieqfu jagħmlu xi affarijiet li kienu jħobbu jagħmlu. Samuel jghid: "Ahna applikajna Matthew 6:33, u għalhekk ma bqajniex nixtru affarijiet li ma kellniex bżonn. Imma l-iktar haġa diffiċli kienet li nitilqu d-dar li kellna. Kienet kif xtaqnieha ahna, u ma kellniex dejn fuqha." Meta marru jghinu fil-kongregazzjoni l-oħra, huma kellhom bżonn inqas flus biex jgħixu. Samuel ikompli jghid: "Ahna rajna kif Ġehova ggwidana u sema' t-talb tagħna.

\* Xi ismijiet ġew mibdulini.

7. Liema barkiet se nirċievu meta naghmlu l-almu tagħna biex naghmlu iktar għal Ġehova?

Inhossu li hu kuntent bina, u qed inhossu l-imhabba tiegħu b'mod li qatt ma esperjenzajna qabel." Inti tista' tagħmel iktar għal Ġehova? Jekk iva, ibqa' ċert li dan se jgħinek biex tersaq eqreb lejn Ġehova u hu se jipprovdilek dak li jkollok b'zonn. —Salm 18:25.

<sup>8</sup> *Nieħdu pjaċir fix-xogħol ta' Ġehova.* Innota x'qalu Ivan u Viktoria, koppja miżżewġa li jaqdu bħala pijunieri fil-Kirgizistan. Huma għexu haġja sempliċi biex ikunu jistgħu jgħinu bħala volontiera fejn hemm il-b'zonn, anki fi proġetti ta' kostruzzjoni. Ivan jgħid: "Hdimna iebes f'kull inkarigu li kellna. Għalkemm konna nkunu għajjenin fl-aħħar tal-ġurnata, xorta konna nkunu ferħanin għax konna nafu li użajna saħħitna għal Ġehova. Aħna ferħanin ukoll għax għamilna hafna ħbieb ġodda u għandna hafna memorji sbieħ." —Mk. 10:29, 30.

<sup>9</sup> Aħna nistgħu nkunu ferħanin fix-xogħol ta' Ġehova anki meta jkollna sitwazzjonijiet diffiċli. Perezempju, Mirreh, oħt li hi armla u li tgħix fl-Afrika tal-Punent, irtirat mix-xogħol bħala tabiba u bdiet taqdi bħala pijuniera. Minhabba li hi kbira fl-età u tbat i hafna bl-artrite, ma tistax iddum iktar minn siegħa tipprietka minn dar għal dar. Imma hi tista' tqatta' iktar hin fl-ipprietkar permezz tat-trolley. Mirreh għandha hafna żjajjar lura u studji tal-Bibbja, li xi wħud minnhom tagħmilhom permezz tat-telefown. X'giegħel lil Mirreh tagħmel iktar għal Ġehova? Hi tgħid: "Jien inħobbhom hafna lil Ġehova u lil Kristu Ġesù. Spiss nitlob lil Ġehova biex jgħinni halli nkun nista' nagħmel dak

8. X'tiġħallem minn dak li qalu Ivan u Viktoria?

9. Minkejja l-isfidi li ffaċċjat l-oħt, x'għamlet u x'riżultat kellha?

kollu li nista' fix-xogħol tiegħu." —Mt. 22: 36, 37.

<sup>10</sup> *Nircievu iżjed trejning minghand Ġehova.* Kenny, pijunier li jaqdi f'Mauritius, ra kemm dan hu veru. Meta tgħallem il-verità, hu telaq mill-università, tgħammed, u beda jaqdi lil Ġehova fis-servizz full-time. Hu jgħid: "Nipprova nkun bħall-profeta Isaija, li qal: 'Hawn jien! Ibghat lili.'" (Is. 6:8) Kenny hadem fuq diversi proġetti ta' kostruzzjoni, u hu għen ukoll biex issir traduzzjoni ta' pubblikazzjonijiet ibbażati fuq il-Bibbja fil-lingwa tiegħu. Hu jgħid: "Jien irċivejt it-trejning li kelli b'zonn biex inkun nista' nagħmel l-assignments tiegħi." Imma hu ma tgħallimx biss kif jagħmel ix-xogħol. Hu kompli jgħid: "Jien tgħallimt ukoll kif nagħmel affarijiet li ma kontx naf nagħmel u dwar il-kwalitajiet li kelli nahdem fuqhom biex insir qaddej aħjar ta' Ġehova." (**Aqra l-1 Pietru 5:10.**) Inti tista' tagħmel xi bidliet, bħalma għamel Kenny, biex Ġehova jkun jista' jtik iżjed trejning?

<sup>11</sup> Anki dawk li jkunu ilhom jaqdu lil Ġehova għal hafna snin ikollhom b'zonn it-trejning meta jkunu se jipprittkaw b'mod ġdid. Matul il-pandemija tal-COVID-19, l-anzjani ta' kongregazzjoni fil-Korea t'Isfel kitbu: "Xi wħud mill-aħwa li ma setgħux jipprittkaw minhabba s-saħħa batuta li għandhom, issa qed jirnexxilhom permezz tal-videoconference. Tliet aħwa nisa, li għandhom madwar 80 sena, tgħallmu kif jużaw il-kompjuter biex jagħmlu dan, u issa qegħdin ikunu fuq il-ministeru

10. Kif jurina l-1 Pietru 5:10, dawk li jagħmlu iżjed għal Ġehova x'jircievu?

11. Aħwa nisa fil-Korea t'Isfel xi sforz għamlu biex ikunu jistgħu jipprittkaw, u x'riżultat kellhom? (Ara l-istampa tal-qoxra.)

kwazi kuljum.” (Salm 92:14, 15) Tixtieq tagħmel iktar għal Ġehova u tircievi iktar affarijiet tajbin minghandu? Ejja naraw xi modi ta' kif inti tista' tagħmel dan.

#### KIF TISTA' TAGĦMEL IKTAR GĦAL ĠEHOVA

**12 Tgħallem strieh fuq Ġehova.** Hu jweghedna li se jagħtina hafna affarijiet tajbin jekk aħna nafdaw fih u nagħtuh l-aħjar li nistgħu. (Mal. 3:10) Oħt mill-Kolombja, li jisimha Fabiola, esperjenzat din il-wegħda f'hajjitha. Hi xtaqet tidda taqdi bhala pijuniera regolari wara li tghammadet. Imma kellha tibqa' taħdem biex tkun tista' tipprovdi l-bżonnijiet għall-familja tagħha. Għalhekk, meta rti-

12. Ġehova xi jweghedhom lil dawk li jistrieħu fuqu?

rat mix-xogħol, hi talbet hafna lil Ġehova biex jgħinha. Fabiola tgħid: “Spiss, in-nies idumu jistennew biex jibdedw jirćievu l-pensjoni, imma jien irćivejtha wara xahar. Għalija dan kien miraklu!” Xahrejn wara, hi bdiet taqdi bhala pijuniera regolari. Issa Fabiola għandha 'l fuq minn 70 sena u ilha pijuniera għal iktar minn 20 sena. Matul dan iż-żmien, hi għenet tmien persuni biex jaslu għall-magħmudija. Hi tgħid: “Għalkemm kultant inhossni negħja malajr, Ġehova kuljum jgħinni biex inkun nista' nkompli niprietka.”

**13 Tgħallem mill-eżempji ta' dawk li strahu fuq Ġehova.** Il-Bibbja fiha hafna eżempji ta' wħud li ħadmu iebes għal Ġehova.

13-14. Liema eżempji jistgħu jgħinuna biex nafdaw f'Ġehova u nagħmlu iżjed?



Abraham u Sara, Ġakobb, u l-qassisin  
li qasmu x-Xmara Ġordan kif urew  
li kienu jafdaw lil Ġehova?  
(Ara paragrafu 13)

Hu bierek lil dawn il-qaddejja wara li huma wrew li jafdaw fih. Perezempju, Ġehova bierek lil Abraham wara li hu telaq mid-dar tiegħu “għalkemm ma kienx jaf fejn kien sejjer.” (Ebr. 11:8) U kien wara li Ġakobb baqa’ jissara mal-anġlu li rċieva barka speċjali. (Ġen. 32:24-30) U meta l-Iżraelin kienu waslu biex jidhlu fl-art imwiegħda, kien biss wara li l-qassisin niżżlu saqajhom fix-Xmara Ġordan li l-ilma waqaf u n-nies setgħu jaqsmu. —Ġoż. 3:14-16.

<sup>14</sup> Illum, int tista’ tibbenefika wkoll mill-eżempji ta’ aħwa li strahu fuq Ġehova biex jilħqu l-mira tagħhom. Perezempju, hu jismu Payton u l-mara tiegħu Diana kienu jieħdu pjaċir jaqraw dwar aħwa li għamlu mira biex jagħmlu iżjed għal Ġehova, bħal perezempju esperjenzi li nsibu fis-serje “Offrew Lilhom Infushom minn Rajhom.”\* Payton jgħid: “Meta konna naqraw dawn l-esperjenzi, konna nħossuna qisna qed naraw lil xi hadd jiekol ikla tajba. Iktar ma konna naqraw, iktar konna rridu ‘nduqu lil Ġehova u naraw li hu tajjeb.’” Maż-żmien, Payton u Diana marru jaqdu fejn kien hemm il-bżonn. Inti qrajtha din is-serje? U rajt il-vidjows *Witnessing in Isolated Territory—Australia* u *Witnessing in Isolated Territory—Ireland* li ssibhom bl-Ingliż fuq [jw.org](http://jw.org)? Dawn jistgħu jgħinuna biex naraw kif nistgħu nagħmlu iżjed għal Ġehova.

<sup>15</sup> **Aghżel kumpanija tajba.** Huwa iktar faċli għalina biex nieklu xi haġa li qatt ma

\* Din is-serje kienet tiġi ppubblikata f’*It-Torri tal-Għassa*, imma issa tista’ ssibha fuq [jw.org](http://jw.org). Mur fuq [DWARNA > ESPERJENZI TAX-XHIEDA TA’ ĠEHOVA > JILĤQU MIRI SPIRITWALI](#).

15. Kumpanija tajba kif tgħinna?

doqna meta nkunu ma’ xi hadd li jkun iħobbha. Bl-istess mod, meta aħna nqattgħu l-hin ma’ dawk li jpoġġu lil Ġehova l-ewwel fil-ħajja tagħhom, se jkun iktar faċli għalina biex naraw kif nistgħu nagħmlu iktar għal Ġehova. Kent u Veronica hekk għalhom. Kent jgħid: “Il-ħbieb u l-familja tagħna inkuraġġewna biex nagħmlu xi haġa differenti għal Ġehova. Indunajna li billi bdejna nkunu ma’ dawk li jpoġġu s-Saltna l-ewwel, aħna ma bżajniex nagħmlu xi haġa ġdida.” Illum, Kent u Veronica jaqdu bħala pijunieri speċjali fis-Serbja.

<sup>16</sup> **Aghmel sagrifċċji għal Ġehova.** M’hemmx għalfejn nitilqu dak kollu li nieħdu pjaċir nagħmlu biex nogħgħbuh. (Ekk. 5:19, 20) Però, jekk dawn l-affarijiet iżommuna lura milli nagħmlu iżjed għal Ġehova, inkunu qed nagħmlu l-istess żball li għamel ir-raġel fit-tixbiha ta’ Ġesù. Hu hadem iebes biex ikollu hafna affarijiet u ma tax kas lil Alla. (**Aqra Luqa 12:16-21.**) Hu li jismu Christian u jghix fi Franza, jgħid, “Indunajt li stajt nagħti iktar mill-hin u l-enerġija tiegħi lil Ġehova u l-familja tiegħi.” Hu u l-mara tiegħu ddeċidew li jibdeu jaqdu bħala pijunieri. Imma biex jilħqu din il-mira, huma kellhom jitolqu x-xogħol li kellhom. Biex ikollhom biżżejjed flus għall-bżonnijiet tagħhom, bdew negozju żgħir tattindif u huma tghallmu jkunu kuntenti b’inqas flus. Iddispjaċiehom li telqu xi affarijiet biex ikunu jistgħu jaqdu bħala pijunieri? Christian jgħid, “Issa qed nieħdu pjaċir iżjed fil-ministeru u nieħdu pjaċir naraw lill-istudenti tal-Bibbja u lil

16. Kif naraw fit-tixbiha ta’ Ġesù li nsibu f’Luqa 12:16-21, għala għandna nkunu lesti li nagħmlu sagrifċċji?

dawk taż-żjajjar lura jitghallmu dwar Ġehova.”

<sup>17</sup> ***Kun lest li tipprietka b'modi ġodda.*** (Atti 17:16, 17; 20:20, 21) Shirley, li hija pijuniera fl-Istati Uniti, kellha tibda tipprietka b'mod differenti minhabba l-pandemija tal-COVID-19. Għall-ewwel bdiet tibza' tipprietka bit-telefown. Imma wara li nġhatat it-trejning matul iż-żjara tal-indokatur li jżur il-kongregazzjonijiet, hi bdiet tipprietka bit-telefown b'mod regolari. Shirley tgħid: “Kont nibza' ħafna, imma issa vera qed nieħu pjaċir. Issa qed insibu iktar nies milli meta konna nipprittkaw minn dar għal dar!”

<sup>18</sup> ***Aġġmel mira u pprova ilhaqha.*** Meta niffaċċjaw l-isfidi, aħna nitolbu lil Ġehova u naħsbu sew x'nistgħu nagħmlu dwarhom. (Prov. 3:21) Sonia, li taqdi bħala pijuniera regolari fi grupp tar-Rumen, tgħid: “Jien inħobb nikteb il-miri tiegħi fuq karta u nħalliha fejn inkun nista' naraha. Barra minn hekk, għandi karta li

17. Għala jista' jkun diffiċli għalina biex nipprovaw modi ġodda fl-ipprittkar?

18. X'jista' jgħinna nilhqu l-mira tagħna meta niffaċċjaw xi sfida?

fuqha pingejt żewġ toroq, u din inhalliha fuq il-mejda. Meta jkollni nieħu xi deċiżjoni, inħares lejha u t-tpiġġija tgħinni nara jekk id-deċiżjoni li nkun se nieħu hux se tgħinni nilhaq il-mira tiegħi. Għalhekk, dan ifakkarni li rrid naħseb sew qabel nieħu deċiżjoni.” Ukoll, meta Sonia tiffaċċja xi sfida, hi tipprowa tibqa' pożittiva. Hi tgħid: “Kull sfida li niffaċċja tista' tkun bħal ħajt li jwaqqafni milli nilhaq il-mira tiegħi, jew inkella bħal pont li jgħinni biex nilhaqha, jiddependi l-mod kif jien inħares lejha.”

<sup>19</sup> Ġehova tana ħafna affarijiet tajbin. Aħna nuru li napprezzaw dawn l-affarijiet billi nagħmlu dak kollu li nistgħu biex inġibu tifhir lilu. (Ebr. 13:15) Dan nistgħu nagħmluh ukoll billi niprovaw modi ġodda biex naqdu lil Ġehova. U meta nagħmlu hekk, Ġehova se jkompli jberikna. Kull ġurnata, eja nfittxu modi biex 'induqu lil Ġehova u naraw li hu tajjeb.' Imbagħad se nħossuna bħal Ġesù, li qal: “L-ikel tiegħi hu li nagħmel ir-rieda ta' dak li bagħatni u li ntemm xogħlu.”—Ġw. 4:34.

19. Aħna kif nuru li napprezzaw l-affarijiet tajbin li jagħtina Ġehova?

## X'TIFTAKAR?

- Xi rridu nagħmlu biex nircievu affarijiet tajbin mingħand Ġehova?
- Ġehova x'jagħtihom lil dawk li jipprovaw jagħmlu iktar?
- X'jista' jgħinna biex nagħmlu iktar għal Ġehova?

## F'DIN IL-HARĠA

Artiklu għall-Istudju 30:  
Mis-27 ta' Settembru–3 ta' Ottubru 2

### Apprezza li Int Tagħmel Parti mill-Familja ta' Ġeħova

Artiklu għall-Istudju 31: Mill-4-10 ta' Ottubru 8  
**Se Tibqa' Tistenna lil Ġeħova?**

Artiklu għall-Istudju 32: Mill-11-17 ta' Ottubru 14  
**Saħħaħ il-Fidi Tiegħek fil-Ħallieq**

Artiklu għall-Istudju 33: Mit-18-24 ta' Ottubru 20  
**Kun Ferħan b'Dak li Qed Tagħmel  
għal Ġeħova**

Artiklu għall-Istudju 34: Mill-25-31 ta' Ottubru 26  
**“Duqu” I-Affarijiet Tajbin ta' Ġeħova—Kif?**

Din il-pubblikazzjoni mhijiex għall-bejgħ. Hija provduta bħala parti minn xogħol edukattiv tal-Bibbja mad-dinja kollha appoġġjat minn donazzjonijiet volontarji. Sabiex tagħti donazzjoni, jekk jogħġbok [zur donate.jw.org](http://zur.donate.jw.org).

Jekk mhux indikat mod ieħor, il-kwotazzjonijiet mill-Iskrittura huma meħudin mit-*Traduzzjoni tad-Dinja I-Ġdida ta' I-Iskrittura Mqaddsa* li għandha lingwa moderna.

*The Watchtower* (ISSN 0043-1087) August 2021 is published by Watch Tower Bible and Tract Society of Britain, 1 Kingdom Way, West Hanningfield, Chelmsford CM2 8FW. (Registered in England as a Charity.) © 2021 Watch Tower Bible and Tract Society of Pennsylvania. Printed in Germany.

## ARTIKLI LI TISTA' SSIB FUQ JW LIBRARY U JW.ORG

### ESPERJENZI TAX-XHIEDA TA' ĠEHOVA

#### “Jien nagħmel dak li nista'”

Għalkemm Irma għandha kwazi 90 sena, hi tikteb ittri bi ħsieb mill-Bibbja li jmissu l-qalb.

Fil-*JW Library*, mur fuq PUBLIKAZZJONI-JIET > SERJE TA' ARTIKLI > ESPERJENZI TAX-XHIEDA TA' ĠEHOVA > JGĦALLMU L-VERITÀ TAL-BIBBJA.

Fil-*jw.org*, mur fuq DWARNA > ESPERJENZI TAX-XHIEDA TA' ĠEHOVA > JGĦALLMU L-VERITÀ TAL-BIBBJA.

### KIF JINTUŻAW ID-DONAZZJONIJIET TIEGHEK?

#### Kaxxa Żgħira Mimlija b'Ikel Spiritwali

Ħafna mix-Xhieda ta' Ġeħova issa jistgħu jiddawn lowdjaw pubblikazzjonijiet elettronici mingħajr internet.

Fil-*JW Library*, mur fuq PUBLIKAZZJONI-JIET > SERJE TA' ARTIKLI > KIF JINTUŻAW ID-DONAZZJONIJIET TIEGHEK? > IPPUBLIKAR.

Fil-*jw.org*, mur fuq LIBRERIJA > SERJE TA' ARTIKLI > KIF JINTUŻAW ID-DONAZZJONIJIET TIEGHEK? > IPPUBLIKAR.

### STAMPA TAL-QOXRA:

Koppja qiegħda tipprietka fejn hemm bżonn iżjed pubblikaturi, oħt żagħżugħa qed tgħin biex tinbena Sala tas-Saltna, u koppja mdaħħla fiż-żmien qed jipprittkaw permezz tat-telefown. Ilkoll kemm huma ferħanin bix-xogħol li qegħdin jagħmlu. (Ara l-artiklu għall-istudju 34, paragrafu 11)

Żur il-website [jw.org](http://jw.org) jew skennja l-kodiċi



w21.08-VT  
210420